






А.Р ЛУКАШЭНКА: «Еслі 
стану президентом, выго- 
ню весь этот хлам и шести- 
десятилетнее старьё...» 






СТВОРАНЫ 
БЛЁК ПАЗЬНЯК - 
КАРПЕНКА 


Увечары б чэрвеня адбылася сустрэча 
лідара Беларускага Народнага Фронта Зя- 
нона Пазьняка й Старшыні Партыі Народ- 
най Згоды Генадзя Карпенкі. Ім ўдалося 
дамовіцца аб узаемадзеяньні падчас пе- 
радвыбарчай кампаніі. У якой ступені Кар- 
пенка будзе падтрымліваць Пазьняка, 
вызначыцца хутчэй за ўсё пасьля выканка- 
ма ПНЗ: 7 чэрвеня яго сябры яшчэ не былі 
інфармаваныя аб выніках сустрэчы. 


АДБЫЎСЯ БРЫФІНГ 


Сёмага чэрвеня ў штаб-кватэры БНФ 
давераная асоба кандыдата на пасаду 
Прэзідэнта Беларусі Зянона Пазьняка 
Сяргей Навумчык правёў брыфінг, прысь- 
вечаны выбарчай кампаніі. Навумчык па- 
ведаміў, што Пазьняк актыўна праводзіць 
сустрэчы у розных рэгіёнах краіны: у 
апошні час быў на Гарадзеншчыне, плануе 
наведаць Жлобін, прыме ўдзел у адк- 
рыцьці фэстывалю ў Маладэчна. Давера- 
нымі асобамі Пазьняка сталі пісьменьнікі 
Васіль Быкаў і Рыгор Барадулін, эка- 
намісты Анатоль Станкевіч, Уладзімір За- 
блоцкі, Пётр Нікітчанка ды іншыя. У іх ліку 
таксама адзін з журналістаў расфармава- 
найрадыёстанцыі “Беларуская Маладзёж- 
ная” Віталь Сямашка. Навумчык выказаў 
незадавальненьне тым, што афіцыйныя 
сродкі масавай інфармацыі вядуць ак- 
тыўную прапаганду на карысьць прэм'ер- 
міністра, парушаючы тым самым выбарчае 
заканадаўства. Пад выглядам афіцыйнай 
хронікі фактычна йдзе рэкляма Кебіча. 
Навумчык заявіў, што першым указам 
З.Пазьняка, калі ён стане прэзідэнтам, 
будзе Указ аб вызваленьні ад займаемых 
пасад чыноўнікаў, якія кіруюць сродкамі 
масавай інфармацыі. У прыватнасьці, 
міністра інфармацыі Анатоля Бутэвіча й 
Старшыні Дзяржкамітэту па тэлебачань- 
ню й радыёвяшчаньню Аляксандра Сталя- 
рова. 

Камэнтуючы апошнія заявы С.Шушкевіча 
газэце “Белорусский рынок” Навумчык ска- 
заў, што кансалідацыя лідара БНФ з былым 
сьпікерам абсалютна немагчымая. 


ПРЭМ'ЕР ХЛУСІЎ? 


Шматлікія публічныя заявы Кебіча пра 
тое, што з першага чэрвеня, пасьля 
зьняцьця мытных бар'ераў у Беларусь па- 
цякла танная расейская нафта, не адпавя- 
даюць рэчаіснасьці. Як паведаміў сакратар 
парлямэнцкай камісіі па прамысловасьці 
Уладзімір Новік, наша краіна дагэтуль 
купляе ў Расеі нафту па ранейшых цэнах. 
А менавіта: згодна з міждзяржаўным па- 
гадненьнем, якое было падпісана ў студ- 
зені 1994 года, РФ абавязалася даслаць 
Беларусі у гэтым годзе 16 мільёнаў тон 
нафты, з якой толькі 5,5 мільёна тон па 
цане 85 даляраў за тону (клірынгавыя па- 
стаўкі). Астатнія 10,5 мільёна тон прыйд- 
зецца купляць па дамоўленых цэнах. 
Акрамя таго, па словах У.Новіка, пасьля 
адмены мытных пошлін урадам РФ былі 
ўведзены акцызы на нафту, узрасьлі транс- 
партныя выдаткі. З-за чаго многія бела- 
рускія камэрсанты, якія забясьпечваюць 
рэспубліку энэрганосьбітамі, ня могуць 
вывезьці з Расеі нават раней купленыя 
нафтапрадукты. 





Сваю запаветную мару - 
убачыць родную Беларусь 
свабоднайі багатай краінай - 
ПАЗЬНЯК ЗЬДЗЕЙСЬНІЦЬ. 


ШЫЛА Ў МЯШКУ 
НЯ ЎТОІШ... 


24 траўня прэс-служба КДБ Беларусі паве- 
даміла СІМ, што зьвесткі аб наяўнасьці ў КДБ 
відэаплёнкі, на якой засьнятыя некаторыя 
кіраўнікі рэспублікі ў кампаніі прадстаўнікоў 
мафіёзных колаў, не адпавядае рэчаіснасьці. 
Па дадзеным СІМ, гэта сцьвярджэньне 
носіць вымушаны характар. На самой справе 
такая відэаплёнка ёсьць у беларускай спэцс- 
лужбы (ня выключна, што копіяй валодае і 
А.Лукашэнка). Відэазапіс быў атрыманы КДБ 
падчас апэратыўнага назіраньня за нейкім 
грамадзянінам Б., які нібы мае дачыненьне да 
забойства А.Лісінчука. 

Кіраўніцтва КДБ стварыла спэцкамісію 
для расьледваньня абставін гэтай справы. 


Ў АБАРОНУ 
СВАБОДЫ СЛОВА 


З заявай з нагоды свабоды слова вы- 

ступіў Камітэт “Зароўныя магчымасьці”. У 
ёй, у прыватнасьці, напісана: “Не 
зьяўляючыся прыхільнікамі палітычнага 
накірунку газэты “Свабода" й не падзяля- 
ючы танальнасьць некаторых публікацый, 
мы, тым ня менш, рашуча выступаем суп- 
раць манаполіі на сродкі масавай 
інфармацыі й адміністрацыйных мэтадаў 
кіраваньня імі ў парушэньні закона. Гэты 
ды іншыя факты (размова йдзе пра рэар- 
ганізацыю радыёстанцый “Беларуская Ма- 
ладзёжная” і “Крыніца”), а таксама 
засільле ў друку, на ТБ ірадыё інфармацыі 
пра паездкі й сустрэчы аднаго кандыдата 
на пасаду прэзідэнта - не адпавядаюць 
прынцыпам плюралізма й роўных магчы- 
масьцяў. 

Свабоды слова тычыцца й заява рады 
Саюза тэатральных дзеячаў Беларусі, якая 
накіравана ў Вярхоўны Савет. “Мы рашуча 
пратэстуем супраць непавагі да права на 
свабоду слова,- гаворыцца ў заяве,- інагад- 
ваем кіраўніцтву Дзяржтэлерадыё, што тэ- 
лебачаньне й радыё - не прыватная 
ўласнасьць, яны - дзяржаўныя й 
фінансуюцца падаткаплацельшчыкамі. 
Мы ўсе плацім, і мы хочам атрымліваць 
праўдзівую інфармацыю. У выпадку, калі 
кіраўніцтва Дзяржтэлерадыё не адновіць 
выхад у эфір "Беларускай Маладзёжнай" і 
“Крыніцы”, не спыніць рэпрэсій супраць 
сумленных журналістаў, мы застаўляем за 
сабой права зьвярнуцца да ўсіх рэжысёраў 
і актораў краіны байкатаваць удзел у праг- 
рамах тэлебачаньня й радыё. 


АБЭЗ ЗАЦІКАВІЎСЯ 
«СЛАВЯНСКІМ 
БАЗАРАМ-93» 


Вакол арганізатараў мінулагодняга фэс- 
тывалю “Славянскі базар” разпаляецца буй- 
ны скандал. Падчас праверкі, якую 
праводзіць аддзел па барацьбе з эканамічнай 
злачыннасьцю ЎУС Віцебскага аблвыканка- 
ма, высьветлілася, што амаль паловаз больш 
чым 100 мільёнаў рублёў, ахвяраваных фун- 
датарамі на правядзеньне фэстывалю, было 
выкарыстана на набыцьцё “моцных напояў” 
і ўвесяляльныя мэрапрыемствы. 

Акрамя таго, па інфармацыі АБЭЗ, нека- 
торыя выканкамаўскія чыноўнікі, якія па 
службовых абавязках павінны былі ар- 
ганізоўваць “Славянскі базар”, здолелі 
выпісаць сабе з фундатарскіх грошай заро- 
бак за фэстывалучыя “турботы”. 

СІМ 













Сёння праводзіць прыва- 
тызацыю немагчыма.Сам 
па сабе чэк - ён і заста- 
нецца проста паперай. 


КАЛІ ВАСІЛЬ НОВІКАЎ 
СТАНЕ ПРЭЗІДЭНТАМ, 
ЗНОЎ ПАЧНЕЦЦА 


ЭКСПРАПРЫЯЦЫЯ, АБЯЦАЎ, 


БЫЦЦАМ, ЗАКОННАЯ 





ПАСЛУХАЙ І ЗРАБ 


ВЫСТУПАЕ ЗЯНОН ПАЗЬНЯК 
(ПРАГРАМА БЕЛАРУСКАГА ТЭЛЕБА-: 
ЧАНЬНЯ): . 


«У ІМЯ ПРАЎДЫ Й 


Цыкл мэрапрыемстваў пад такой назвай 
праводзіць Гарадзенская вабласная 
бібліятэка імя Я.Карскага з нагоды 70-год- 
дзя народнага пісьменьніка Беларусі 
Васіля Ўладзіміравіча Быкава, дзень на- 
раджэньня якога мы будзем сьвяткаваць 19 
чэрвеня. 

13 чэрвеня - відэафільм “Васіль Быкаў”. 


Куды 

І ВЫБАР! 

Міністэрства сувязі Беларусі 
“Белсаюздрук” 


АБАНЭМЭНТ на газу [ 63124 









падпіскі 4050 х 

ПРАГРАМА ТЭЛЕБА- 
ЧАНЬНЯ НА ТЫДЗЕНЬ: 
Менск - Варшава - Мас- 
ква. 











Тры дні правёў на Гарадзеншчыне кан- 
дыдат у прэзідэнты РБ Васіль Новікаў, які 
прадстаўляе на выбарах камуністаў Бела- 
русі. У першы дзень ён наведаў Ліду, У 
другі - Горадню, дзе правёў прэсканфэ- 
рэнцыю з журналістамі, пабываў на прадп- 
рыемстве “Хімвалакно” і сустрэўся з 
грамадзкасьцю горада. Астатні дзень вы- 
паў на Масты й Ваўкавыскі раён. 

Склалася ўражаньне, што канкрэтнай 
праграмы, з якой Васіль Новікаў ідзе ў 
прэзідэнты, у яго папросту няма. Гаварыў 
вельміагульна, хаця, ў адрозьненьні ад па- 
пярэдняга наведвальніка Лукашэнкі, спа- 
койна. Праўда, заўсёды падкрэсьліваў, 
што яны ў вельмі добрых адносінах. 

Абяцаў не здымаць пакуль сваю кандыда- 
туру на карысьць Кебіча, паколькі той не 
прытрымліваецца камуністычных прынцы- 
паў. А калі часам пашэньціць, і сам стане 
прэзідэнтам, то абавязкова спыніць рост ЦЭН. 
Накрадзенае ў дзяржавы экспрапрыіруе, 
быццам бы, законным шляхам. Навядзе пара- 
дак, адновіць эканамічныя й палітычныя су- 
вязі, але толькі з брацкімі рэспублікамі. Ну, а 


галоўная яго мэта - аднавіць СССР. 


- МК 


8.06 (СЕРАДА) - 20.00. 14.06 


(АЎТОРАК) - 20.00. 20.06 (ПАНЯДЗЕ- 


ЛАК) - 20.00. 21.06 (АЎТОРАК) - 19.00. 


ПАМЯЦІ» 


14 чэрвеня - агляд выданьняў “Васіль 
Быкаў у мастацтве”. Відэ афільм па апо- 
весьці В.Быкава “Знак бяды”. 

15 чэрвеня - вечарына “Сьвет В.Быкава” 
Удзел у ёй прымае Д.Бічэль-Загнетава. 

Да ўдзелу ў мэрапрыемствах запраша- 
юцца ўсе жадаючыя. 

Тэлефоны для даведак: 44-91-19, 44-91- 
17, 44-74-46. 


Колькасьць 
камплектаў 


ДАСТАВАЧНАЯ КАРТКА 
63124 


на газэту 

10- Ібчэрвеня 1994 г. 





ПАЛІТЫЧНАЯ СЦЭНА 











БОГ, ПАЗЬНЯК 
І БЕЛАРУСЫ 


Лёс будучага прэзідэнта вырашаецца й на 
паламанай праз моладзь лаўцы ля пад'езда дзе- 
вяціпавярховага дома. Паморшчаныя 
пэнсіянэркі адзінагалосна заяўляюць, што ня 
пойдуць галасаваць. : 

“Аза Пазьняка? - пытаюся іх. 

-“Ізаяго ня будзем галасаваць! - хорам адказ- 
ваюць бабулі. 

“- Чаму? - не крыючы зьдзіўленьня, задаю 
пытаньне. 

- Бо ён паляк, - адказвае адна за ўсіх. 

“ Адкуль вы ўзялі, што Пазьняк - паляк? 

- Сам па тэлевізару гаварыў, што маліцца 
ходзіць у касьцёл, - адказвае ўсё тая ж адважная 
бабулька, а другія актыўна ківаюць галовамі. 

“Веравызнаньне й нацыянальнасьць - гэта роз- 
ныя рэчы, - спрабую растлумачыць элемэнтар- 
нае... 

- Што вытут лапшу вешаеце на вушы, - вядзе 
рэй усё тая ж старэнькая. - У касьцёл ходзяць 
маліцца толькі палякі. 

- Дык выходзіць па-вашаму, што амэрыкан- 
цы, італьянцы, французы, нават японцы, якія 
моляцца ў касьцёле, зьяўляюцца палякамі? 

Аргумэнтаў у пэнсіянерак, што стварылі блёк 
супраць кандыдата ад апазыцыі, няма, маўчаць. 
Але бачу: не пераканаў я іх. Тады вырашаю 
зайсьці з другога боку. 

- Скажыце, калі ласка, а каб Ісус Хрыстос 
прапанаваў сваю кандыдатуру на прэзідэнта, 
вы пайшлі б галасаваць? 

Мае апанэнткі доўга маўчаць: у беларусаў не 
прынята гаварыць пра Бога, у яго трэба толькі 
верыць. Яшчэ адзін нацыянальны комплекс рабоў. 

Пасьля доўгіх разважаньняў прыйшлі да высно- 
вы, што за сына Бога маглі б свае галасы аддаць. 

Тады я кажу ім: 

- Ён жа яўрэй. 

Гэтым разам наступіў усім вядомы момант з 
п'есы Мікалая Гогаля “Рэвізор”. А мне страшна 
хацелася даведацца, што ў гэты момант рабілася 
ў душах гэтых не па іх віне цёмных жанчын. Усё 
сваёжыцьцё яны працавалі вельміцяжка, ажылі 
гаротна. Ніколі не былі гаспадарамі свайго лёсу. 
І вось надыйшоў момант, калі могуць штосьці 
вырашыць самі. Ды толькі птушка, якая доўга 
сядзела ў клетцы, выпушчаная на волю, не 
паднімаецца адразу ў сіні блакіт неба. 

- Мая сястра жыве ў Беластоку, - нарэшце 
задуменна гаворыць адна з жанчын. - Маліцца 
ходзіць у касьцёл. А я тым часам малюся ў 
царкве. Але ж молімся то мы аднаму Богу... 

Цікава, як доўга трэба чакаць, каб зьняволе- 
ная птушка зноў навучылася лятаць? 


Уладзімір МАЛАШКЕВІЧ. 


АБЯЦАНКІ-ЦАЦАНКІ... 


Зьбіўшыся ўтлум наневялічкай тыльнай пля- 
цоўцы палаца “Тэкстыльшчыкаў” у Горадні, 
люд цярпліва чакаў Лукашэнку. Аляксандр Ры- 
горавіч хоць і спазьніўся больш як на гадзіну, 
але прабачэньня не папрасіў, а наадварот, 
абвінаваціў нейкія сілы, што нібытазьдзейсьнілі 
на дарозе ці то аварыю, ці то паломку. Абяцаў з 
гэтым разабрацца безкампрамісна. 

Прамову распачаў традыцыйнымі словамі аб 
барацьбе з мафіёзнымі структурамі ў вышэйшых 
ворганах дзяржаўнай улады. Першымі карупцы- 
янэрамі на беларусі назваў цяперашняга 
сьпікера Вярхоўнага Савета М.Грыба й прэм'ер- 
міністра В.Кебіча. Завочна прасіў Галіну Арцы- 
меню патрабаваць новага сьледзтва па справе 
забойства яе мужа Зьміцера Арцымені. Пра КДБ 
і МУС згадаў так: у гэтых структурах 80 9, сум- 
ленных і высакародных людзей. Прагніў толькі 
генэралітэт. Усіх іх ён, Лукашэнка, адразу ж, 
стаўшы прэзідэнтам, першым жа ўказам адхіліць 
ад працы. Прасіў таксама Аляксандр Рыгоравіч 
КДБ паказаць плёнку, калі яе яшчэ не 


“зьнішчылі, з відэазапісам першых асобаў дзяр- 


жавы ў кампаніі з мафіёзі. 

Вытворцам, што вырабляюць гайкі й шрубы, 
гарантаваў усялякую падтрымку. Спэкулянтам, 
што перапрадаюць тавары, ня будзе жыцьця. 
Сельскую гаспадарку абяцаў паставіць на ногі 
празкалгасна-саўгасную сістэму. Заводы й фаб- 
рыкі прапаноўваў умацоўваць шляхам ад- 


НАША 
ГАЗЭТА-ШТОТЫДЗЕНЬ 


У ВАШАЙ 
ХАЦЕ! 


Падпіска на «ПАГОНЮ» 
прымаецца 
ва ўсіх паштовых аддзяленьнях. 
Падпісны індэкс 63124. 
Кошт на месяц - 1350 рублёў, 
на квартал - 4050 рублёў. 


анна а га занае аа а нн панна ната пышаа: 





наўленьня страчаных сувязяў з братнімі сла- 
вянскімі народамі. Аднаўленьне страчаных су- 
вязяў жадаў распачаць у Віскулях. Нават 
абяцаў узяць з сабой туды жадаючых, каб 
назіралі за працэсам адновы магутнай дзяржавы 
СССР, якая была разбурана па жаданьню 
імпэрыялістычнага Захаду. 

Пасьля гэтага чамусьці ўспомніў пра пра- 
цавіты беларускі народ, які ён, стаўшы 
прэзідэнтам, зробіць годным і заможным, бо 
беларусы - гэта выдатны, цярплівы народ. Спа- 











А ПРА ПІСТАЛЕТЫ - 
НІ ПА-БЕЛАРУСКУ, 
НІ ПА-РУСКУ 


На мінулым тыдні Горадню наведаў Старшыня 
Вярхоўнага Савета РБ М.Грыб. Свой візыт ён 
распачаў з прадпрыемства “Радыёпрыбор”, дзе 
азнаёміўся з вытворчасьцю. Пабачыўшы новы ка- 
ляровы тэлевізар “Верас” з дыстанцыённым 
ўпраўленьнем, сьпікер пахваліў гарадзенцаў за 
навінку й за тое, што ствараюць здаровую канку- 
рэнцыю менскаму й віцебскаму прадпрыемствам. 

Галоўны канструктар завода меў магчы- 
масьць паказаць М.Грыбу новую распрацоўку 
газавых пісталетаў. Праўда, генэрал, як ня 
дзіўна, не затрымаў на іх асаблівай увагі. 

. Падчас сустрэчы з працоўным калектывам 
сьпікер распавядаў аб цяжкім, крызісным стане, у 
якім зараз знаходзіцца краіна. Зазначыў, што га- 
лоўнай задачай зараз лічыць спыненьне спаду 
вытворчасьці. Падкрэсьліў, што надалей патрэб- 
на больш арыентавацца на Расею, паколькі Захад 
неахвотна адкрывае перад намі свой рынак. 

Паведаміў, што ў Вярхоўным Савеце вядзецца 
работа па перагляду падаткавай сістэмы, а таксама 


“хапіўшыся, што зашмат увагі ў прамове надаед- 






айі: 


ца беларусам, пачаў апраўдвацца, што грамад- 
зяне Беларусі - гэта і палякі, ірускія, і ўкраінцы, 
і ўсе маюць роўныя правы. 

Прысутныя, а было іх каля трох тысячаў, пля- 
скалі ў далоні, весяліліся. З боку гэта нагадвала 
падзеі 1933-1934 гадоў у Нямеччыне. Праўда, там 
у асноўным была моладзь. А сярод тых, хто 


“прыйшоў падтрымаць А.Р.Лукашэнку, пераваж- 


ная большасьць былапэнсійнагаўзросту. Можа, 
адчуваючы слабасьць і несучаснасьць натоўпу, 
Лукашэнка, як бы між іншым, сказаў: “Если 
стану президентом - выгоню весь этот хлам и 
шестидесятилетнее старьё.” 


Г.АСТРОЎСКІ. 


думаюць над тым, як кампэнсаваць на- 
сельніцтву страты, якія яно панесла, укладваю- 
чы свае грошы ў ашчадныя банкі ў выніку 
інфляцыі. 

Шпо датычыць новага прэзідэнта, то тут сьпікер 
завопытнага палітыка, абачлівага чалавека. Імя яго, 
канешне, не назваў, але здагадацца, аб кім вядзенца 
гаворка, было ня цяжка. Хаця, да ўсяго М.Грыб 
параіў усім вельмі ўважліва пазнаёміцца з прагра- 
мамі кандыдатаў у Прэзідэнты, каб потым зрабіць 
правільны выбар. 

У адносінах да рублёвай зоны - сьпікер за яе, 
праўда, у адрозьненьні ад некаторых, хоча, каб 
гэта не супярэчыла Канстытуцыі. 

М.Грыб наведаў таксама нядаўна адчынены 
пасьля рамонту літаратурны музэй М.Багда- 
новіча і пабываў у акцыянэрным таварыстве 
“Гроднаабутак”. 

У адносінах да Старшыні Вярхоўнага Савета 
Беларусі зьдзівіла адна рэч: у мікрафон і да 
людзей наш сьпікер гаворыць па-беларуску, а з 
начальствам, якое яго сустракала й вадзіла па 
прадпрыемствах - па-расейску. 


М.К. 


шаша 
КАСЬЦЁЛ - НЕ ПЛЯЦОЎКА ПЕРАДВЫБАРЧАЙ 


КАМПАНІІ ПРЭЗІДЭНТА РЭСПУБЛІКІ 
БЕЛАРУСЬ, НАВАТ ДЛЯ В.КЕБІЧА 


Якія захады ні рабіў прэм'ер-міністр 
В.Кебіч, каб на яго сустрэчу з прад- 
стаўнікамі каталіцкага духавенства былі 
дапушчаны журналісты. У прозьбе ясна- 
вяльможнаму пану было адмоўлена. З на- 
годы патрабаваньня  В.Кебічам 
асьвятленьня прэсай яго сустрэчы 
кіраўніцтва Гарадзенскай, Менска- 
Магілёўскай і Пінскай каталіцкіх эпархіяў 
прыняло пастановы. 

І. Удзел у галасаваньні для ксяндзоў, 
маючых грамадзянства Беларусі, дазволе- 
на ў межах, якія не пярэчаць Канстытуцыі 
Рэспублікі Беларусь. 

2. Удзел у перадвыбарчай кампаніі 
зьяўляецца палітычным актам і таму, маю- 
чы на ўвазе апалітычнасьць каталіцкага 
касьцёла, ксяндзы, што маюць прыходы на 
Беларусі, ня маюць права браць удзел у 
агітацыі. 

3. Неабходна захоўваць поўны нэйт- 
ралітэт у адносінах да усіх кандыдатаў на 
прэзідэнта. 


4. Катэгарычна недапушчальныя про- 
паведзі, заклікі й г.д. у касьцёлах і на ка- 
таліцкіх могілках за таго ці іншага 
кандыдата. 

5. Любы ўдзел ксяндзоў у перадвыбар- 
чай кампаніі можа трактавацца ўладнымі 
структурамі як умяшальніцтва каталіцкага 
касьцёла ў палітыку дзяржавы й дае пад- 
ставы для некарысных захадаў у існаваньні 
структураў і дзейнасьці каталіцкага кась- 
цёлу на Беларусі. 

б. Разьлічваючы на поўнае разуменьне 
актуальнай сытуацыі каталіцкага касьцёлу 
на Беларусі й на добразычлівыя адносіны 
да яго, патрабуем ад шаноўных ксяндзоў 
аднесьціся да пастановы як да агульнага 
дабра касьцёла на Беларусі. 

Біскуп А.КАШКЕВІЧ, 
ардынарый Гарадзенскі. 
Архібіскуп К.СЬВЁНТЭК, 
Мэтрапаліт Менска-Магілёўскі, 
адміністратар Апольстальскі 
эпархіі Пінскай. 


10- 16 чэрвеня 1994 г. 





Пазьняк Зянон Станіслававіч нарадзіўся 24 кра- 
савіка 1944 года ў м.Суботнікі Іўеўскага р-на Гарад- 
зенскай вобласьці. Яго бацька Станіслаў Янавіч і 
маці Ганна Яўхімаўна - карэнныя беларусы, у той час 
працавалі на зямлі. Бацька загінуў у сьнежні 1944 г. 
на фроньце. 

Зянон Пазьняк у 1967 г. скончыў Беларускі Дзяр- 
жаўны тэатральна-мастацкі інстытут. У 1969 годзе 
паступіў у асьпірантуру Акадэміі навук. У 1975 г. па 
палітычных прычынах звольнены з працы, дысэрта- 
цыю кандыдата навук вымушаны быў абараняць у 
Расейскай Федэрацыі, у Ленінградзе. З 1976 г. пра- 
цуе старэйшым навуковым супрацоўнікам у 
Інстытуце гісторыі, дасьледуе помнікі архэалогіі й 
архітэктуры позьняга сярэдневечча. 

Адкрыў Курапаты. У 1988 г. быў ініцыятарам ства- 
рэньня БНФ. У 1990 г. абраны народным дэпутатам. 
Старшыня Апазыцыі БНФ у Вярхоўным Савеце. 

Пазьняк - валявы чалавек. Даводзіць задуманае да 
канца, не спыняецца перад цяжкасьцямі. Можна не 
сумнявацца, што сваю запаветную мару - убачыць 
родную Беларусь свабоднай і багатай краінай - ён 


зьдзейсьніць. 
Управа Сойму БНФ. 





БЕЛАРУСКІ НАРОДНЫ ФРОНТ - 
ГЭТА НЕЗАЛЕЖНАСЬЦЬ, 
СПРАВЯДЛІВАСЬЦЬ І ПАРАДАК 


Беларускі Народны Фронт “Адраджэньне” і яго кіраўнік Зянон Пазьняк выступаюць за ўладу для 
народа, а не для с карумпаванай намэнклятуры. Таму пасьля перамогі на выбарах мы перш за ўсё: 


Усталюем у грамадзтве 
законнасьць і парадак 


Ворганы ўлады, міліцыя, армія, будуць ачышчаны ад 
карупцыянэраў. Злодзеі павінны сядзець у турме, а не зай- 
маць дзяржаўныя пасады. 

Будуць прыняты спэцыяльныя законы, дадзены адпавед- 
ныя правы й сродкі праваахоўным ворганам для барацьбы 
сазлачыннасьцю. 

Будзе спынена намэнклятурная “прыхватызацыя”. Усё, 
што намэнклятура нарабавала ў дзяржавы, будзе вернута 
праз суд. 

Дзяржаўныя межы Беларусі будуць адкрытыя для гандлю, 
чалавечых кантактаў, але закрытыя для злачынцаў. Наша 
краіна больш ня будзе прахадным дваром для мафіёзных 
груповак іншых краін. Будзе забаронены гандаль зброяй. 


Сфармуем урад 
сумленных прафэсіяналаў 
Пачнуцца сапраўдныя рэформы ў інтарэсах Беларусі й 
яе народу. 
Будуць уведзены стабільныя беларускія грошы. Гэта спыніць 
інфляцыю й рост цэн, запоўніць прылаўкі якасным таварам. 
Беларуская эканоміка будзе адкрыта для свабоднагаган- 
длю. Новы ўрад будзе імкнуцца да заключэньня 


раўнапраўных эканамічных пагадненьняў з усімі краінамі, а 
найперш з суседнімі. 

Зьменіцца бюджэтная палітыка, што дазволіць зьнізіць 
падаткі й падтрымаць вытворцаў. 

У той жа час будзе ўведзены прагрэсіўны падатак на 
нерухомасьць. Уладальнікі шыкоўных маёнткаў будуць 


- плаціць падатак, які пойдзе ў фонды сацыяльнай дапамогі 


пэнсіянэрам і дзецям. 


Новы ўрад будзе праводзіць пасьлядоўную праграму. 


“ а 


раздзяржаўленьня й прыватызацыі ў інтарэсах простых 
людзей. 

Новы закон аб зямлі спросьціць яе перадачу ў прыватную 
ўласнасьць тым, хто на зямлі працуе. Але мы супраць 
гвалтоўнага разгону калгасаў: мы выступаем за паэтапную 
іх рэарганізацыю ў сельскагаспадарчыя каапэратывы, ак- 
цыянэрныя таварыствы, фэрмерскія гаспадаркі й Г.Д. 

Будзе створаны рынак нерухомасьці, а новы закон аб 
інвэстыцыях прывабіць у Беларусь замежных інвэстараў, 
якія прынясуць сучасныя тэхналёгіі й створаць новыя мес- 
цы працы для грамадзян нашай краіны. Новы ўрад ство- 
рыць належныя ўмовы для людзей высокакваліфікаванай 
працы й для разьвіцьця беларускай навукі. 

Новае кіраўніцтва скарыстае выгоднае гэаграфічнае ста- 
новішча Беларусі. Беларусь будзе атрымліваць вялікія 
грошы за трубаправодныя, чыгуначныя, паветраныя і 
іншыя транзітныя перавозкі праз нашу тэрыторыю. Будзе 
ажыцьцёўлены праект Балтыйска-Чарнаморскага нафта- 


З 


вага калектара, які дазволіць Беларусі і іншым суседзям 
купляць нафту там, дзе яна дзешавей. 

Будзе ўзяты курс на эканамічную інтэграцыю Беларусі і 
іншых дзяржаваў Ўсходняй і Цэнтральнай Эўропы, а ў 
пэрспэктыве - на ўваходжаньне Беларусі ў агуль- 
наэўрапэйскія эканамічныя структуры. 


Зробім, каб дзяржава служыла 
сваім грамадзянам 


Адбудзецца кампэнсацыя страчаных у выніку інфляцыі 
грашовых укладаў. 

Новы ўрад накіруе грошы з чарнобыльскага падатку на 
дапамогу пацярпелым людзям, а не чыноўнікам. Будзе 
прыняты закон аб выкарыстаньні іншаземнай рабочай сілы. 
Вакантныя рабочыя месцы, ў першую чаргу, будуць зай- 
маць грамадзяне Беларусі. 

Новы ўрад створыць новую сістэму сацыяльнай абароны 
насельніцтва. 

Дзяржава будзе абараняць тых, хто ў такой абароне мае 
патрэбу. 

Беларуская дзяржава забясьпечыць пэнсіянэрам спакой- 
ную старасьць. 

Дзяржава падзеліцца з пэнсіянэрамі, перадаўшы частку 
сваёй маёмасьці на карысьць пэнсійнага фонду. Мы лічым 
найважнейшым дзяржаўным клопатам прэстыж і дабрабыт 
сям'і. Час выхаваньня дзяцей будзе“залічвацца ў працоўны 
стаж жанчын. Маладыя сем'і будуць атрымліваць 
доўгатэрміновыя ільготныя крэдыты на будаўніцтва жыльля. 

Выдаткі на адукацыю й культуру - гэта грошы, укладзеныя 
ў будучыню нацыі. Трэба разьвіваць багатую беларускую 
культуру і ў традыцыйных, і ў сучасных формах, нельга да- 
пусьціць, каб у нас панавала прымітыўная масавая культура. 


Умацуем беларускую дзяржаву 
Будзе ўведзена зручная й бліжэйшая да людзей сістэма 
мясцовай улады. 
Мясцовых кіраўнікоў будзе выбіраць непасрэдна сам народ. 
З Беларусі будуць выведзеныя расейскія войскі. Новы 
ўрад нацыяналізуе незаконна перададзеную іншым дзяр- 
жавам ці іх суб'ектам дзяржаўную маёмасьць Беларусі. 
Будзе ўмацаваны нэйтралітэт Беларусі. Беларускія салдаты 
й афіцэры ніколі ня будуць праліваць кроў за чужыя інтарэсы. 
Мы лічым, што галоўная задача беларускай зьнешняй 
палітыкі - наладжваньне раўнапраўных, узаемавыгадных 
партнёрскіх дачыненьняў з Расейская Фэдэрацыяй. 
Беларусь будзе трымацца міжнародна-прававых нормаў і 
Хельсінскіх пагадненьняў. Межы Беларусі будуць межамі міру. 
Мы будзем адстойваць інтарэсы беларускай дзяржавы 
на міжнароднай арэне. Будзе пастаўлена пытаньне, каб 
урад Расеі - пераемніцы СССР - выплаціў нашай краіне 
кампэнсацыю за Чарнобыль. й 


Аб'яднаем беларускае грамадзтва 
Мы абараняем інтарэсы ўсіх грамадзян беларускай дзяр- 
жавы, незалежна ад іх нацыянальнасьці; веры ці 
палітычных поглядаў. 
Мы гарантуем сапраўды свабодныя выбары ў новы Вяр- 
хоўны Савет Беларусі. 


Напасьледак - самае галоўнае. 

Мы некалькі стагоддзяў не жылі ў 
незалежнай дзяржаве. 

Мы адвыклі быць незалежнымі. Але 
мы адбудуем наш дзяржаўны дом - 
незалежную Беларусь. 


ХТО АПЫНУЎСЯ ЗА БАРТОМ 


Сярод тых, хто апынуўся за бартом на пер- 
шым этапе па збору подпісаў ў кандыдаты на 
прэзідэнта, найбольшую колькась іх сабраў 
Старшыня Саюза прадпрыймальнікаў 
Уладзімір Карагін (41634). Заім ідзе Старшыня 
рэспубліканскага Таварыства інвалідаў 
Мікалай Калбаска (2800), генэральны дырэк- 
тар Міжнароднага інстытута мэнэджмэнта 
Віктар Цярэшчанка (19153), Старшыня парля- 
мэнцкай камісіі па эканамічнай рэформе Лявон 
Козін (13168), Старшыня Польскага дэмакра- 


тычнага аб'яднаньня Эдвард Ахрэм (12270), 
Старшыня таварыства “Полісьсе” Мікалай Шэ- 
ляговіч (3772), Старшыня сялянскай партыі Бе- 
ларусі Яўген Лугін (2464), настаўнік Уладзімір 
Кальцоў (2319), генэральны дырэктар камэр- 
цыйнага прадпрыемства “Роствэрі” Іван Кара- 
вайчык (1385), загадчык аб'яднаньня 
“Сэйсматэхніка” Уладзімір Бялоў (1223). 
Ніводнага подпісу не было падана камісіі ў пад- 
трымку часова не працуючага Станіслава 
Ліцкевіча. 


ПАЗЬНЯК НЕ ПАВІТАЎ КЕБІЧА 


Цікавы эпізод назіраўся перад пачаткам па- 
седжаньня Цэнтрвыбаркама. Старшыня 
Саўміна Кебіч працягнуў руку лідэру БНФ 
З.Пазьняку й дзесьці на працягу хвіліны 
ўгаворваў паціснуць яе. Аднак той адмовіўся 
прывітаць прэм'ератакім чынам. Ролю “буфера” 


між імі выканаў каардынатар парлямэнцкай апа- . 


зыцыі С.Навумчык. Гэтай сытуацыі даў камэн- 
тар дэпутат ВС РБ Л.Дзейка: “Незразумела, ці 
то Навумчык - правая рука Пазьняка, ці то - 
левая Кебіча. 


ЛУКАШЭНКА ЗАСТАЎСЯ БЕЗ ДАКУМЭНТАЎ 


Як стала вядома, А.Лукашэнка няправільна 
даў у падпісных лістах сваё месца працы й жы- 
харства. Выбарчая камісія высьветліла, што зар- 
платы ён у саўгасе не атрымлівае, там, дзе 
прапісаны - не жыве. Прапіску, што ў яго ёсьць, 
міліцыя павінна была ануляваць яшчэ ў 1979 


годзе. Глумачачы сытуацыю, што склалася, Лу- 
кашэнка сказаў, што ў саўгасе не працуе з студ- 
зеня, бо зьяўляецца старшынёй парлямэнцкай 
камісіі па барацьбе з карупцыяй. Жыве ён ужо 
больш за год у гатэлі “Кастрычніцкі”, а пераа- 
форміць прапіску ня можа, бо два месяцы таму 


ў яго скралі дакумэнты, што былі ў службовым 
легкавіку. Лукашэнка ведае, што ён знаходзіцца 
ў гаражы Саўміна й мяркуе, што там жа й 
дакумэнты. Ён паабяцаў перааформіць 


прапіску, дадаўшы:'"Як толькі мне вернуць 
аўтамабіль." Пры гэтым ён зрабіў жэст у 
бок Старшыні Саўміна В.Кебіча. 


КАРПЕНКА ЗЬНЯЎ СВАЮ КАНДЫДАТУРУ 


Сытуацыя, якая склалася вакол Г.Карпенкі, 
стала прадметам працяглага абмеркаваньня на 
паседжаньні Цэнтрвыбаркама. Спачатку ў пад- 
трымку яго вылучэньня паставілі подпісы 78 
дэпутатаў ВС РБ. Але затым 14 з іх падалі ў 
Цэнтрвыбаркам заявы з прозьбай адклікаць 
свае подпісы. Перад галасаваньнем членаў 
камісіі, якое павінна было вызначыць, ці мелі 
праваяны рабіць гэта, спадар Карпенка выступіў 
з наступнай заявай: “Незалежна ад рашэньня, 
якое прыме Цэнтрвыбаркам, будзе яно для мяне 


станоўчым ці адмоўным, я здымаю сваю канды- 
датуру, бо лічу, што ў палітыцы, які ў жыцьці, 
трэба выкарыстоўваць толькі чыстыя галасы. 
Пісьмовая заява з маім подпісам будзе перадад- 
зена ў Цэнтрвыбаркам да сканчэньня 
рэгістрацыі кандыдатаў у Прэзідэнты Рэс- 
публікі Беларусь.” 

Пасьля паседжаньня камісііГ.Карпенка паве- 
даміў, што разглядае магчымасьць стварэньня 
перадвыбарчага блока з іншымі кандыдатамі і, у 
прыватнасьці, з З.Пазьняком. 


І АД ЛЮБОВІ ДА КЕБІЧА ПАКУТУЮЦЬ 


Пракурор Клічаўскага раёну накіраваў 
прадстаўленьне ў мясцовы пасялковы Савет 
з прозьбай даць згоду на прыцягненьне да 
адміністрацыйнай адказнасьці дэпутата гэ- 
тага Савета дырэктара ЖКХ В.Язьвінскага. 
Ён абвінавачваецца ў парушэньні Закона аб 
выбарах прэзідэнта. У прыватнасьці, пад час 
першага этапа прэзідэнцкай кампаніі ён за- 
гадаў сваёй сакратарцы аформіць падпісныя 


лісты й распісацца за ўсіх 27 рабочых прадпры- 
емства. У выпадку, калі справа дойдзе да суда, 
Язьвінскаму пагражае штраф у памеры 10 
мінімальных зарплат ці выпраўленчыя работы 
тэрмінам дадвухмесяцаў. Гэтапакуль першая 
спроба пракуратуры пакараць за парушэньне 
заканадаўства аб выбарах прэзідэнта. 

З ТАКІМІ ТЭМПАМІ ЧАКАЦЬ ГАСПАДАРА 
ПРЫЙДЗЕЦЦА ДА ДРУГОГА ПРЫШЭСЬЦЯ 


Чарговая прэсканфэрэнцыя для журналістаў вобласьці адбылася ў Гарадзенскім 
аблвыканкаме. Яе тэма датычылася работы ўпраўленьня па прыватызацыі дзяржмаё- 


масьці. 

У.Дзем'янкоў, начальнік упраўленьня, 
коратка распавёў аб новым этапе прываты- 
зацыі, які распачаўся з лета бягучага года. 
Яго сутнасьць у тым, што маёмасьць будзе 
прадавацца за імянныя прыватызацыйныя 
чэкі. 

У вобласьці налічваецца 206 прадпры- 
емстваў рэспубліканскай формы 
ўласнасьці. За ўвесь пэрыяд прыватызацыі 
зьмянілі форму ўласнасьці толькі 25. 

Са слоў У.Дзем'янкова, пасьля выхаду 
поўнага блёку заканадаўчых актаў па пры- 
ватызацыі працэс гэты значна ажывіўся. 
Так, за чатыры месяцы бягучага года пры- 
ватызавана 12 прадпрыемстваў. Зараз пра- 
цуюць камісіі па прыватызацыі яшчэ сямі. 

Намечана прыватызаваць да 130 аб'ектаў 
вабласнога, гарадзкогай раённых узроўняў 
уласнасьці. Іх балансавы кошт складае І 
млрд. 181 млн. рублёў. 


ранмамаавмаавытаннвананннавнанарнаананнананананннааананарананнакаганааннасанааванана 


ПАПЯРОВАЯ 


У гэтым годзе прададзена сем аб'ектаў 
камунальнай маёмасьці. Праведзены два 
аукцыёны ў Горадні й адзін - у Лідзе. Такая 
ж акцыя плануецца ў хуткім часе ў 
Ваўкавыску. 


З 23 гарадоў вобласьці толькі ў: 


адзінаццаці створаны аддзелы па прыва- 
тызацыі. У астатніх раёнах ёсьць толькі па 
аднаму ці па два спэцыялісты. 

Утвораныя тэрытарыяльныя камісіі па 
налічэньню чэкаў. На 1 чэрвеня ў іх зьвяр- 
нуліся толькі 227 тыс. чалавек з 980 тысяч, 


- якія маюць права гэта зрабіць. Ёсьць раё- 


ны, дзе дагэтуль за чэкамі не зьвярнуўся 
нават 19, насельніцтва. 


Аднак справы з прыватызацыяй у нашай: 


вобласьці йдуць ня горш, чым у іншых ваб- 
ласьцях краіны. 


(ав). 


“МАЁМАСЬЦЬ” 


З І красавіка бягучага года жыхары Беларусі пачалі атрымліваць імянныя прываты- 
зацыйныя чэкі “Маёмасьць”. У кагосьці зьявілася надзея, што пасьля гэтага хутка 
спыніцца падзеньне вытворчасьці, зьнізяцца тэмпы інфляцыі, а выплаты дэвідэнтаў 
палепшаць матэрыяльнае становішча людзей. 


Ужо многія мае знаёмыя атрымалі чэкі. 
Вырашыў гэта зрабіць і я. Але, гартаючы 
падшыўку “Звязды”, знайшоў артыкулы, 
дзе старшыня Дзяржкаммаёмасьці Бела- 
русі В.Мацюшэўскі адказваў на пытаньні 
чытачоў, а ягоны намесьнік А.Ажгірэй да- 

“ваў інтэрв'ю. Прачытаўшы іх, засумня- 
ваўся, ці трэба ўвогуле марнаваць час на 
шуканьне даведак, каб атрымаць гэтыя 
чэкі? Вось што пішуць вышэйзгаданыя 
спадары: “Для нармальнагаходу прываты- 
зацыі павінны быць тры ўмовы. Першая: 
неабходна вызначыць курс дзяржавы, яе 
палітычнае ўладкаванне й сказаць, куды 
мы ідзём і што будуем. Адным словам, 
павінны быць створаны палітычныя пера- 
думовы, а да іхзацьверджана нарматыўная 
база. Па-другое, трэба зрабіць усё магчы- 
мае, каб у нас зьявіўся сярэдні клас 
уласьнікаў. І апошняя ўмова: неабходна, 
каб у насельніцтва былі грошы ці 
знайшліся заможныя інвэстары, здольныя 
прафінансаваць эканоміку... Бяз гэтага 


ўсё, што мы зараз робім, нагадвае сытуа- 


цыю 20-30-х гадоў, калі арганізоўваліся 
калгасы: аб'ядноўваюцца бедныя людзі і 
імкнуцца штосьці зрабіць. Асабліва сёнь- 
ня, ваўмовах развалу, па-сапраўднаму пра- 
водзіць прыватызацыю немагчыма”; “сам 
ваўчар - яшчэ не ўласнасьць, атолькі права 
на яе атрыманьне” і “сам па сабе чэк - 
каштоўная папера, але ён і застанецца про- 
ста паперай:'жывых" грошай прадпрыем- 
ства яна не нясе. У выніку выходзіць нейкі 
нігілістычны нонсенс. З аднаго боку - важ- 
нае мэрапрыемства трэба праводзіць, а з 
другога - і цяжка, і стратна." 

Як бачна, нават людзі, якія непасрэдна 
займаюцца правядзеньнем прыватызацыі, 
ня маюць упэўненасьці, што ад гэтага буд- 
зе якаясьці карысьць. Беларусь дагэтуль 
ня мае вызначанай зьнешняй і ўнутранай 
палітыкі. Няма класу сярэдніх уласьнікаў, 
на які ўскладаюцца вялікія надзеі ў пера- 
водзе эканомікі на рынкавыя рэйкі. Народ 
зьбяднеў і ня мае грошай, каб набыць ак- 
цыі якога-небудзь прадпрыемства ды Й 
псыхалягічна да гэтага не гатовы. А за- 
ходнія інвэстары не жадаюць укладаць 
грошы ў беларускую эканоміку: няма пра- 
вавой базы, якая б задавальняла іх. Ды і 
куды ўкладаць гэтыя інвэстыцыі, калі для 
раздзяржаўленьня прапануюцца ў ас- 
ноўным стратныя альбо ня вельмі прыбыт- 
ковыя прадпрыемствы. І галоўнае - не 
прынятыя ўсе неабходныя для правядзень- 
ня прыватызацыі нарматыўныя акты. 


Зразумела, што свае прыватызацыйныя 
чэкі людзі ўсё-ткі абмяняюць наакцыі та- 
го ці іншага прадпрыемства. Але каб прад- 
прыемства змагло ўдасканаліць 
вытворчасьць, павысіць канкурэнтаздоль- 
насьць прадукцыі, патрэбны грошы. Ні 
чэкі, ні акцыі іх не дадуць. Адкуль жа яны 
зьявяцца? Адкуль возьмуцца сродкі на вы- 
плату дэвідэнтаў па акцыях, калі грошай не 
хапае нават на заработную плату, набыць- 
цё сыравіны й энэрганосьбітаў? 

Іншая справа, калі б менавіта ўсенародная 
прыватызацыя пачыналася 2-3 гады таму, 
калі эканоміка яшчэ даволі цьвёрда стаяла 
на нагах і калі ў людзей былі грошы. Іншая 
справа, калі б калектыў ці адна асоба вы- 
купілі прадпрыемства за “жывыя” грошы, 
яно стала незалежным ададміністрацыйнага 
дыктату міністэрстваў. Тады б можна было 
спадзявацца на станоўчыя вынікі. 

Дагэтуль ніхто, зразумела, не растлума- 
чыў, у чым тая рухаючая сіла прыватыза- 
цыі, якая перавядзе нашу эканоміку на 
рынкавыя рэйкі, што вымусіць кіраўнікоў 
прадпрыемстваў праявіць ініцыятыву. Та- 
коеўражаньне, быццам уладным няма чаго 
сказаць наконт гэтага. А можа, наўмысна 
не дагаворваюць, што яны вырашылі ў чар- 
говы раз падмануць народ, прыкрыўшы 
свае цёмныя справы, зьвязаныя з “прыхва- 
тызацыяй”, чэкавай прыватызацыяй. 

Беларусь сёньня паўтарае ўчарашнія 
дзеяньні Расеі. Там чэкавая прыватызацыя 
ў асноўным скончылася. Але ж спад вы- 
творчасьці па-ранейшаму працягваецца. 
Узровень вытворчасьці ня толькі ня ўзрос 
у першым квартале ў параўнаньні з адпа- 
ведным пэрыядам мінулага года, але й 
зьнізіўся. Няўжо хтосьці думае, што ў нас 
адбудзецца адваротнае? 

Цяжка зразумець, навошта тады выму- 
шаюць людзей пісаць заявы, стаяць у чэр- 
гах для атрыманьня розных даведак і 
кансультацый, марнаваць час і грошы на 
справу, якая нічога не вартая. 

С.РЭЎКА. 


УРАД УЗЯЎ КРЭДЫТ 


Прэзідыум Вярхоўнага Савета на сваім 
паседжаньні прыняў пастанову, згодна 
якой Нацыянальны Банк Беларусі павінен 
вылучыць у траўні й чэрвені Савету 
Міністраў крэдыты на 50 мільярдаў рублёў. 
Акрамя таго, камэрцыйным банкам рэка- 
мэндавана выдаткаваць ураду вялікія крэ- 
дыты: у траўні - на суму 250 мільярдаў, у 
чэрвені - на 150 мільярдаў. На прэс-канфэ- 
рэнцыі старшыня праўленьня Нацыяналь- 


9,5 МІЛЬЯРДА 
ЗА ТРЫ ГАДЗІНЫ 


У Горадні адбыўся другі адкрыты аукцыён па продажу й перадачы ў арэнду (на 10 


гадоў) 17 аб'ектаў камунальнай уласнасьці. 


На цікавае відовішча, акрамя ўдзельнікаў і арганізатараў, прыйшло каля сотні гледа- 
чоў: хто проста паназіраць за ходам падзей, хто паглядзець і пралічыць свае магчы- 
масьці ўдзелу ў наступных мэрапрыемствах, зьвязаных з прыватызацыяй. 


Як ня дзіўна, самы дарагі з выстаўленых 
аб'ектаў - крама, што перабудоўваецца па 
вуліцы Горкага (пры пачатковай цане 675,2; 
мільёна рублёў) - быў хутка прададзены 
ўсяго за 800 мільёнаў. Другі па велічыне 
пачатковай цаны (291,8 мільёна) - недабу- 
даваная сталоўка, што на бульвары 60 год 
Кастрычніка, - быў набыты ва ўласнасьць 
адным з двух прэтэндэнтаў за 370 міл. На- 
пэўна, так здарылася таму, што каб да- 
весьці будынкі да ладу, новым 
уладальнікам трэба ўкласьці шмат срод- 
каў. Калі яны акупяцца - цяжка сказаць, 
акрамя таго, продаж памяшканьняў 
ажыцьцяўляўся з умоваю захаваньня іх 
профілю на 5 год. 

Аукцыён быў багаты на сюрпрызы. Калі 
на папярэднім пачатковая цана па- 
вялічвалася ў 2-4 разы, то на гэтым яна 
ўзрастала ў 7-200 разоў. І тэта хутчэй за ўсё 
таму, што новым уладальнікам далі больш 
правоў, чым абавязкаў, паставілі менш 
умоў. Асноўнае - мець грошы. 

На мінулым аукцыёне пасьля набыцьця 
трохпавярховага будынка па вуліцы Леніна 
ўладальнік павінен быў бы за свой кошт 
адсяліць сем'і, што жывуць там. Таму на 
яго ніхто ў той час не пажадаў прэтэнда- 
ваць. А ўзяў на сябе праблему адсяленьня 
выканкам - і справа пайшла. Дом быў пра- 
дадзены за 1,8 мільярда рублёў, што амаль 
у 18 разоў болей за папярэдне запланава- 
ную цану. Знайшлі новых гаспадароў і 
іншыя трохпавярховыя будынкі, якія пра- 
даваліся ва ўласнасьць з умовай захавань- 
ня іх гістарычнага характару. Так, 
памяшканьні па вуліцы Восьмага сакавіка 
й Найдуса былі набытыя за 500 і 280 
мільёнаў рублёў (пачатковая цана 726 1 
37,2 мільёна адпаведна). Крама, што зна- 
ходзіцца на вуліцы Серафімовіча, была 
прададзена ва ўласнасьць за 700 мільёнаў 
(пачатковая цана - 67,4 мільёна рублёў). 


У параўнаньні з мінулым аукцыёнам для 
прэтэндэнтаў на кватэры не было такога 


габмежаваньня, як неабходнасьць стаяць у 


чарзе на атрыманьне жыльля. Галоўнае - 
быць жыхаром Беларусі, стала пражываць 
у Горадні. Нездарма за кожную з чатырох 
кватэр змагаліся звыш 10 чалавек, ікожная 
з іх пайшла з малатка па 380-460 мільёнаў, 
што ў чатыры разы вышэй за стартавую 
цану (на першым аукцыёне - у два). 

Сапраўдная барацьба разгарнулася за 
права арэнды кавярні “Чырвоная Шапач- 
ка” ідвух памяшканьняў (адно - пад швэй- 
нае атэлье) па вуліцы Брыкеля. Новыя 
гаспадары атрымалі яго, заплаціўшы сумы 
прыкладнаўў 20, 501 200(!) разоў вышэйшыя 
за пачатковыя (53,6; 1,96; 10,02 мільёна 
рублёў адпаведна), 

Былі прададзены ва ўласнасьць за 36 
мільёнаў (стартавая цана - 278 мільёна) 
двухпавярховы будынак па вуліцы 
Літаўскога й права арэнды памяшканьня па 
вуліцы Горкага за 12 мільёнаў рублёў (8.3 
мільёна). 

Ніводны чалавек не падаў заяўкі для 
ўдзелу ў аукцыёне на права арэнды памяш- 
каньня па вуліцы Пестрака й набыцьцё 
праэктна-каштарыснай дакумэнтацыі ка- 
вярні “Бістро”. На апошнюю, хутчэй за ўсё, 
ніхто не паклаў вока таму, што каб пабуда- 
ваць будынак, трэба ўкласьці не адзін 
мільярд рублёў. 

Тым ня менш, аукцыён атрымаўся. Цяж- 
ка было не заўважыць задавальненьня на 
тварах яго арганізатараў, бо ён пе- 
раўзышоў усе іх чаканьні, прынесшы ў 
бюджэт горада каля 10 мільярдаў рублёў, 
тады як разьлічвалі дзесьці на тры. 

А.ДУК. 


СНА ПАЎТРЫЛЬЁНА. 


нага Банка С.Багданкевіч, камэнтуючы гэ- 
тае рашэньне, згадаў, што “бюджэтнікам 
неабходна плаціць зарплату, яны не 
вінаватыя, што бюджэт пусты”. Гым самым 
спадар Багданкевіч практычна вызначыў 
мэту выдаткаваньня крэдыту, які, на думку 
ўраду, дапаможа трымаць сытуацыю ў 
краіне пад кантролем. 

СІМ 





ДА ПЕРШАЙ 
СЬМЕРЦІ 
МЫ ДАЖЫВЕМ УСЕ 


Васіль Нікадзімавіч Стасюкевіч нарадзіўся ў 
вёсцы Якубавічы Шчучынскага раёна ў звычай- 
най сялянскай сям'і. Рана спазнаў галечу й працу 
хлебароба на бацькоўскай зямлі, а калі заканч- 
валіся работы ў полі, йшоў працаваць дрэвасе- 
кам у панскі лес, каб памагчы сям'і зьвесьці 
канцы з канцамі. Вось з тых памятных часоў 
Васіль Нікадзімавіч і зьбярог да старасьці ўсё 
сялянскае, хаця многія гады яго вытраўлялі з 
душы. Падчас вайны быў у партызанах, затым - 
у калгасе “Скідзельскі” на жывёлагадоўчай 
ферме карміў жывёлу. Цяпер дома, калі-нікалі, 
як палепшае здароўе, бярэцца плесьці кошыкі. 
Але ж яно падарвана цяжкай працай і кантузіяй, 
якую атрымаў ва Ўсходняй Прусіі. Узнагарод- 
жаны многімі ордэнамі й мэдалямі. Кошыкі пля- 
це для дзяцей і ўнукаў, родных і блізкіх. Яны, як 
бачна, прыгожыя й моцныя. А нажыў гэтыя на- 
выкі ў дзяцінстве, калі пасьвіў вясковых кароў. 

- Сяжу за працай і думаю, - гаворыць Васіль 
Нікадзімавіч, - ці патрэбны быў на фроньце 
патрыятызм? Вось у мяне быў такі выпадак. Ад 
кантузіі я страціў прытомнасьць. Калі прыйшоў 
у сябе, хацелі адправіць у мэдсанбат, але я ад- 
мовіўся, хацеў хутчэй у бой. Калі б пайшоў у 
мэдсанбат, была б і адпаведная даведка, а так яе 
няма. І зараз я не інвалід вайны, а толькі працы, 
і, як сьлед, - пэньсію атрымліваю значна 
ніжэйшую. Вось табе й праявіў патрыятызм, ад 
якога цярплю матэрыяльна. Але нічога, да пер- 
шай сьмерці дажыву. 

НА ЗДЫМКУ: В.Н.Стасюкевіч за працай. 
Фатаграфаваў У.БАРЫСАЎ. 


10- Ібчэрвеня 1994 г. 





ГРАМАДЗТВА 











«ШЛЯХ ДА ЎЗАЕМНАСЬЦІ» 


У суботу ў Новым замку ў Горадні адбы- 
лася міжнародная канфэрэнцыя “Шлях да 
ўзаемнасьці”. Яе арганізавалі й правялі 
ўпраўленьне культуры аблвыканкама, Са- 
юз палякаў Беларусі й вабласное аддзя- 
леньне Беларускага фонду культуры з 
удзелам Беларускага Грамадзка-Культур- 
нага Таварыства ў Беластоку. 

Гаворка на ёй вялася аб узаемасувязях 
суседніх народаў, праблемах нацыяналь- 
ных меншасьцяў, аб неабходнасьці далей- 
шага вывучэньня гістарычнай праўды ў 
адносінах Беларусі й Польшчы, разьвіцьці 
культуры. 

Як зазначыў Ян Сычэўскі, старшыня Бе- 
ларускага Грамадзка-Культурнага Тава- 
рыства ў Беластоку, патрэбна спрыяць 
аб'ектывізацыі працэсаў і рабіць гэта 
праўдзіва, з маральнай адказнасьцю. З яго 
слоў, беларусы ў Польшчы маюць доказы, 
што дзяржава клапоціцца аб іх, аднак 
ёсьць і праявы, якія не суцяшаюць. Часам 
можна пачуць: “Польшча - для палякаў. 
Беларусам тут ня месца.” Альбо праз 
сродкі масавай інфармацыі каталіцкія 
сьвятары заяўляюць, што беларусаў на Бе- 
ласточчыну прывёз цар і г.Д. 

Застаўляюць хвалявацца й адносіны 
міністэрства культуры Польшчы, якое на 
культурныя патрэбы беларускае нацыя- 
нальнае меншасьці (зараз у Польшчы жы- 


ве 350 тыс. беларусаў) выдзяліла грошай у 
пяць разоў меней, чым іншым. На сёнь- 
няшні дзень толькі ў 42 школах выклада- 
ецца беларуская мова, у той час як раней 
гэта рабілася ў 170 школах. 

Аднак, нягледзячы на ўсялякія прабле- 
мы, як зазначыў Ян Сычэўскі, цешыць тое, 
што ёсьць магчымасьць разам зьбірацца й 
гаварыць адзін аднаму аб сваіх клопатах. І 
ён вельмі ўпэўнены, што такія сустрэчы на 
карысьць. 

Цікавым і зьмястоўным быў выступ 
Вітаўта Кіпеля з Амэрыкі, які распавядаў 
аб дачыненьнях беларусаў і палякаў у 
ЗІЦА. Ён зазначыў, што найбольш плённае 
супрацоўніцтва зараз адбываецца на наву- 
ковай ніве. 

Падчас канфэрэнцыі адчувалася шчы- 


рая дабразычлівая атмасфэра. І адзін, і 


“другі бок разумеюць, што жыць супольна 


трэба й надалей і каб ад гэтага было добра 
ўсім. 

У канфэрэнцыі прынялі ўдзел пасол 
Польшчы ў Беларусі Э.Смулэк, прафэсар 
А.Мальдзіс з Менску. 

М.КАРНЕВІЧ. 

НА ЗДЫМКУ: удзельнікі канфэрэнцыі 

(зьлева-направа): С.Габрусевіч, 
А.Мальдзіс, А.Пяткевіч, В.Кіпель, 
А.Майсяёнак - усе прафэсары. 
Фатаграфаваў А. УЛАДАСЕВІЧ. 


КАЛІ Ў НАС ГЭТЫЯ ВЫБАРЫ 
ЎКРАДУЦЬ, НІХТО 
НАВАТ НЕ ЎМЯШАЕЦЦА... 


Здтраўняў Горадні адбылася міжнародная 
навукова-практычная канфэрэнцыя “Выба- 
ры і прынцыпы дэмакратыі”, якую ладзілі 
Беларускі Народны Фронт “Адраджэньне” 
сумесна з Інстытутам Крыбла фонда Сва- 
боднага кангрэса ЗША. 

Падчасканфэрэнцыі выступаўтолькі адзін 
дакладчык (калі можна так сказаць) - прад- 
стаўнік Інстытута Крыбла Джон Экснішэс з 
амэрыканскага горада Новы Арлеан. 

Тэма яго дакладу датычылася тэхнікі 
правядзеньня перадвыбарчай кампаніі. Ба- 
дай, галоўнае, што хацеў давесьці да ўсіх 
сабраўшыхся Джон Экснішэс - гэта тое, 
што ўсё залежыць толькі ад нас саміх, 
грамадзян Беларусі. Ад нашае арганізацыі 
працы, розуму й г.д. І ніхто, у тым ліку Й 
Захад, не дапаможа нам правесьці тут вы- 


бары й будаваць дабрабыт у краіне. Ен за- 


значыў, што міжнародных назіральнікаў у 
Беларусь прыедзе хутчэй за ўсё няшмат. 
Больш таго, Джон Экснішэс, не тоячы, не 
адзін раз паўтараў, што Беларусь на Захад- 
зе-- дзяржава, практычна забытая. Яшчэ ён 


зьдзіўляўся цярплівасьці нашага народа, 
аднак канстатаваў, што нават і такому цяр- 
пеньню настане канец, калі мы будзем тап- 
тацца на месцы. І тады надзея можа быць 
толькі на тое, калі ва ўсіх нашых суседзяў 
- у Расеі, Украіне, Прыбалтыцы - па-сап- 
раўднаму пераможа дэмакратыя. 

На пытаньне, каго з кандыдатаў на 
прэзідэнцкі пост у Беларусі падтрымлівае 
Інстытут Крыбла, Джон Экснішэс адказаў, 
што яны не падтрымліваюць каго-небудзь 
канкрэтна, а толькі дэмакратычныя рухі. 

І яшчэ адна думка амэрыканца, які мае 
адукацыю геолага й юрыста і дваццаць га- 
доў займаецца палітыкай. З усіх трох рэ- 
сурсаў - людзі, час, грошы - у беларускіх 
дэмакратаў на сёньняшні дзень ёсьць 
толькі першае, нават часу практычна не 
засталося. Усе спадзяваньні толькі на тое, 
што мы самі зробім усё дзеля таго, каб 
маглі людзьмі звацца... 


М.КАРНЕВІЧ. - 


ВЫМУШАНАЕ ВЫНАХОДНІЦТВА 


Павышэньне пасажырскіх тарыфаў на 
чыгуначны транспарт, які едзе замежы Бе- 
ларусі, сапсавала настрой многім гарад- 
зенцам. Але ж некаторыя не разгубіліся, і 
пачалі праяўляць вынаходлівасьць. Каб 
зэканоміце, грошы, яны даяжджаюць да 


Воршы па параўнальна невысокай цане 
(білеты на цягнікі да беларускіх станцый 
не падаражэлі), і там набываюць праязд- 
ныя дакумэнты да патрэбнага пункта за- 
ходняй часткі Расеі. 

А.Д. 


Рыгор КОПАЦЬ 


ХАЧУ ПРЭЗІДЭНТА 


Рана Ванечка ўстаў, 
Абмачыўся да ўшчэнту. 
Мама - “цыцы”, а ён: 
“Я хацу прэзідэнта!” 


Тата водачку п'е, 
Стаў ужо імпатэнтам. 
Ды яго ў лоб не б'е. 
Хоча ён прэзідэнта. 


Сын без працы сядзіць 
Не бяруць без прэзэнта. 
Дзе ж той хлеб зарабіць? 
“Дайце хоць прэзідэнта!” 


Ганьдзя з печы ўзышла 
Ўнесьці дроўцаў бярэмца 
Цяжка доля найшла. 
“Кепска без прэзідэнта.” 


У печы блін падгарэў, 
Бо патэльня без шмальца. 


“Прэзідэнта ўпрашу, 
Мо дасьць ён кусок сальца.” 


Зажурыўся калгас; ' 

Дзе ж узяць “зайца”, ці цэнта? 
“У банку пуста для вас...” 
“Даць сюды прэзідэнта!” 


Разваліўся завод, 

Ян - у падпаскі да дзеда. 
“Малачко тут, як мёд. 
Нам бы йшчэ прэзідэнта.” 


Сёмка ўзяткі бярэ, 
Бавіць службу за гэта. 


Як прыпарку ў труне 
Хоча ён прэзідэнта. 


На таўкучку пайшоў: 
“Шнікер! Кава! Гарэлка!..” 
Шахер-махер-мільён. 

Гэта й без прэзідэнта. 


Зяця ў банк падсадзіў 
Стаў ён акцыянэрам, 

У крэсьлі мякькім сядзіць. 
“Добра нам, дахалеры...” 


Дык жыві, беларус, 
Пагаджайся на рэнту. 
Цёмен сам. Белы вус. 
Выбірай прэзідэнта. 


ГЭТА САПРАЎДНАЯ ДЫВЕРСІЯ 


Як заўважыў пасьля дэбатаў у інтэрв'ю 
“Обіцей газете”. К.Затулін, старшыня 
Камітэту Дзярждумы па справах СНД і су- 
вязям з суайчыньнікамі, “мы сваімі дзеянь- 
нямі завялі беларусаў у кут. Палітычна - 
таму, што сваімі размовамі аб аб'яднаньні 
грашовых сыстэм выклікалі ўздым прара- 
сейскіх настрояў на Беларусі, а сёньня, на- 
пярэдадні прэзідэнцкіх выбараў на 
Беларусі, фактычна паставілі посьпех вя- 
дучага кандыдата на пост прэзідэнта ў за- 
лежнасьць ад таго, пойдзем мы на подпіс 
пагадненьня ці не. Фінансава - таму, што 
спачатку, парываючыся да аб'яднаньня, а 
затым шляхам зацягваньня перамоў, пра- 
вялі сапраўдную дыверсію супраць бела- 
рускай эканомікі.” 

Згадваючы аб кошце разыходжаньня Ра- 
сеі з Беларусьсю, пан Затулін заўважыў 
так: “Для разьмеркаваньня палітычных 
сілаў у самой Беларусі гэта адбілася ад- 
моўна й паспрыяла росту тых сілаў, што 
бачаць Беларусь незалежнай. Магчы- 
масьць пройгрышу на маючых адбыцца 
прэзідэнцкіх выбарах бакоўцаў за 
інтэграцыю з Расеяй будзе азначаць для 
Расеі пройгрыш. У такім выпадку рас- 
ейцам давядзецца ладзіць мяжу з Бела- 
русьсю. Да таго ж, станцыя 
супрацьракэтнай абароны першаснага па- 
пярэджаньня можа адысьці з-пад рас- 
ейскай юрысдыкцыі. 


ПАДЗЕЯ Ў СМАРГОНІ 


На апошняй сэсіі Смаргонскага гарадзко- 
га Савета з крытыкай у адрас генэральнага 
дырэктара вытворчага аб'яднаньня “Смар- 
гонскі завод аптычнага станкабудаваньня” 
Сяргея Пеліха выступілі народныя дэпута- 
ты. Яго абвінавацілі ў тым, што кацельня 
вытворчага аб'яднаньня не забясьпечыла ў 
мінулую зіму цяплом значную частку горада. 

На сэсіі было прапанавана адхіліць 
С.Пеліха ад займаемай пасады, але пры гала- 
саваньні пытаньне не прайшло. Адразу пасьля 
сэсіі народных дэпутатаў Я.Лявіцкага, Р.Лян- 
кевіч, У Давыдчыка й Кашкевіча, якія працу- 
юць на гэтым прыдпрыемстве, выключылі з 
савета вытворчага аб'яднаньня. Некаторыя з іх 
былі занесеныя ў сьпіс падлягаючых зваль- 
неньню па скарачэньню штатаў. 

М.ЖЫЛЕЎСКАЯ. 


«КАРЫТАС» - ГЭТА 
ДАБРАЧЫННАСЬЦЬ 


Пры каталіцкай эпархіі Горадні створана 
дабрачынная грамадзкая арганізацыя “Ка- 
рытас”. Пра мэты новай арганізацыі распа- 
вядае карэспандэнту “Пагоні” ксёндз 
Анатоль Маркоўскі. 

“Напа арганізацыя заснавана з дапамо- 
гай Нацыянальнай канфэрэнцыі біскупаў 
Амэрыкі. Канфэрэнцыя аказваеразнастай- 


У дасье “Обіцей газеты” даводзіцца 
лічба 600 мільярдаў рублёў на поўнае аб- 
сталяваньне мяжы. Да 400 мільярдаў руб- 
лёў - на стварэньне мытна-кантрольнай 
службы. 

Зараз агульныя расходы, якія нясе Бела- 
русь за ўтрыманьне на сваёй тэрыторыі 
расейскіх войскаў' стратэгічнага прызна- 
чэньня, налічвае 1,9 мільярда ў год. 

СІМ. 


СЬЦЕРАЖЫЦЕСЯ, 
ВАС ЖАДАЮЦЬ 
ПАДМАНУЦЬ 


Як стала вядома рэдакцыі “Пагоні”, адзін не- 
паўналетні гарадзенец, скарыстоўваючы разна- 
стайныя махлярскія выкрунтасы, ўваходзіць у 
давер да замежных камэрсантаў. Потым, скары- 
стаўшы зручны момант, крадзе ў тых аўдыа- й 
відэаапаратуру, тэлефоны, скрынкіз харчам імно- 
гае іншае. Ахвярамі гарадзенца сталі нямецкі ка- 
мэрсант Раабэ, якога непаўналетяі хітрун абакраў 
на 7 тысячаў дойчмарак, і Цэнтр Нямецкай куль- 
туры ў Горадні, які не далічыўся рэчаў на 500 
даляраў ЗІЦА. 

Міліцыянты выкрылі афэрыста падчас рэ- 
алізацыі ім сваіх “здабыткаў”. 

На жаль, праз трое сутак ён апынуўся на волі. 
Падстава: крымінальныкодэксня маеартыкула, дзе 
б згадвалася, што за пакражы ў буйных памерах 
прыцягваюцца да адказнасьці й непаўналетнія. 


ную дапамогу касьцёлу ў Цэнтральнай і 
Ўсходняй Эўропе. "Карытас" мае на мэце 
найперш дапамагаць бедным, хворым, ня- 
МОГЛЫМ. 

Формы дапамогі самыя разнастайныя: 
ад маральнай падтрымкі да за-. 
рганізаваньня ў Горадні дабрачынных ста- 
ловак і выдаткаваньня найбольш бедным 


матэрыяльнай дапамогі." 
... Г.ДАМІНІКАНСКІ. 


ЛІСТ 3 ВАТЫКАНУ 


На адрас Гарадзенскай каталіцкай 
эпархіі дайшоў ліст з Ватыкану, які 


падпісаны Папам Рымскім Іаанам Паўлам 


П. З ліста вынікае, што Сьвяты касьцёл 
пастанавіў лічыць .Прыснадзеву Марыю 
заступніцай зямлі беларускай. Таксама 
абаронцамі Беларусі будуць Сьвяты 
Казімір і Сьвяты Максімільян - Марыя 


Кольбэ. 
' Г.АСТРОЎСКІ. 


АДНЫМ ПАСТЫРАМ БОЛЕЙ 


Архібіскуп Гарадзенскай каталіцкай 
эпархіі А.Кашкевіч рукапалажыў і высь- 


“вяціў 28 траўня 1994 года на сьвятара сипа- 


дара К.Жывалеўскага. Новы ксёндз будзе 
мець прыход у вёсцы Макараўцы. 
(АЙ) 


10- Ібчэрвеня 1994 г. 





СУМЕЖЖА 








ВІЛЕНСКІЯ ПАВЕДАМЛЕНЬНІ 


Паводле дадзеных дзяржаўнай камісіі, 
якая правяла аналіз дзейнасьці школаў на- 
цыянальных меншасьцяў у 1992-93 гадах, у 
Летуве ў 237 агульнаадукацыйных школах 
заняткі праводзіліся на расейскай, поль- 
скай і жыдоўскай мовах (у 83 - на рас- 
ейскай, 46 - на польскай, І - жыдоўскай, 107 
- на дзьвюх або трох мовах). 

У верасьні 1992 года ў Вільні адчыніліся 
першыя беларускія клясы, а ў Клайпэдзе - 
школа з нямецкай мовай навучаньня. 

Прагназуецца, што ў 1995-96 г.г. у Лету- 
ве на польскай мове будзе ўдвая больш 
навучэнцаў, чым іх было напачатку дзе- 
сяцігоддзя. У 1992-93 г.г. пачалася рэфор- 
ма структуры расейскіх школ, згодна з 
якой гэтыя школы збліжаюцца да 12-гадо- 
вага навучэньня. На сёньняшні дзень Коль- 
касьць вучняў у іх зьмяншаецца. У Вільні, 
магчыма, будзе створана й беларуская 
школа. 

к 

Старэйшы камісар Галоўнага 

камісарыяту паліцыі Вільні Рамуальдас 


Вянскявічус сказаў, што, пачынаючы ад 
1990 года, лічба зафіксаваных у горадзе 
злачынстваў узрасла ад 9087 да 11042. У 
той жа час дзесяць гадоў таму назад было 
зарэгістравана толькі 3221 злачынства. Ад- 
начасова падкрэсьліваецца, што ўжо като- 
ры год агульная лічба злачынстваў у 
сталіцы не расьце. Аднак няма падстаў для 
радасьці. . За чатыры гады незалежнасьці 
ня толькі значна вырасла колькасьць 
цяжкіх злачынстваў, але й іх удзельная ва- 
га. У 1990 годзе толькі кожнае дзесятае 
злачынства было цяжкім, у 199] - кожнае 
восьмае, а цяпер - кожнае сёмае й нават 
шостае. 

Надумку камісара, лічба цяжкіх злачын- 
стваў у гэтым годзе вырасьце на 40-50 пра- 
цэнтаў. Каб пазьбегнуць гэтага, трэба 
прымаць кардынальныя меры. Касметыч- 
ныя захады ўжо не дапамогуць. 

. ж жж 

“У незалежнай Летуве няма такога па- 
няцьця, як інваліды вайны. На сёньняшні 
дзень усе інваліды ў Летуве роўныя. Такім 





ЧАМУ ЗЛАЧЫННЫ СЬВЕТ 
МАЦНЕЙ ПРАВААХОЎНЫХ 


СТРУКТУРАЎ? 


Сродкі масавай інфармацыі даволі апэ- 
ратыўна й шырока асьвятляюць 
крымінагэнную сытуацыю ў Летуве. Яна 
сапраўды жахлівая й пакуль што мае тэн- 
дэнцыю да пагаршэньня, што гаворыць ня 
толькі пра слабасьць дзяржаўных праваа- 
хоўных структураў - паліцыі, пракуратуры, 
судоў, але й пра хваробу грамадзтва, яго 
няздольнасьць супрацьстаяць злу й пера- 
магчы яго. 

У праваахоўных структурах працуюць у 
большасьці сумленныя людзі, якія ВЫКОН- 
ваюць свой абавязак. 

З другога боку, яны, як І ўсё грамадзтва, 
схільныя да ўзьдзеяньня ідэялогіі “дзікага 
капіталізму” з яго пастулатам: перш за ўсё 
клапаціся аб сабе; патрэбны чалавек - гэта 
той, у каго ёсьць грошы, бо ўсё прадаецца 
й купляецца; ня трэба плаціць падаткі 
дзяржаве, бо яно варожае да чалавека й г.д. 

Такая ідэялогія, адсутнасьць дыс- 
цыпліны, пачуцьця адказнасьці й пра- 
фэсіяналізму даюць магчымасьць 
пранырам з злачыннага сьвету абза- 
весьціся заступнікамі й інфарматарамі ў 
розных зьвёнах праваахоўнай сістэмы. Ня- 
рэдка злачынцы даведваюцца пра тое, што 
супраць іх рыхтуецца апэрацыя, загадзя. 

Між тым, прадстаўнікі праваахоўных 
структураў ня могуць перашкодзіць заду- 
мам злачынцаў, ліквідаваць іх верхаводаў і 
заступнікаў. Некаторыя спэцыялісты 
сцьвярджаюць, што недастаткова сродкаў 
выдзяляецца для работы з агэнтурай, у тым 
ліку на арэнду канспіратыўных кватэр, уд- 
зел у аукцыёнах і іншых мэрапрыемствах, 
падчас якіх можна было б трапіць у глыбіні 
злачыннага сьвету, узарваць яго знутры. 
Паліцыя й іншыя праваахоўныя ворганы 
пакутуюць на фактаманію, адсутнасьць 
стратэгічнага мысьленьня й канкрэтнай 
работы. 

Няма кантролю за асобнымі ведамствамі 
правапарадку, яны нікому не падсправаздач- 
ныя. У такой сытуацыі вырашаюць усё сум- 
леннасьць і прыстойнасьць. Аднак калі 
прыстойныя людзі гуляюць па правілах, гэта 
значыць, прытрымліваюцца законаў, то ў 
злачыннага сьвету свае правілы. У іх няма 
месца такім паняцьцям, як прыстойнасьць, 
гонар, сумленьне, чалавечнасьць, спагада. 

Таму, каб перамагчы злачынны сьвет, 
неабходна стварыць спэцыяльныя цэнт- 
ралізаваныя “службы імунітэту” й даць ім 
права ачышчаць праваахоўныя структуры 
ад карумпаваных элемэнтаў. 

Спэцыялісты ведаюць, што злачынцам 
служаць і прафэсіяналы, напрыклад, адва- 
каты, якія атрымліваюць велізарныя сумы 
й пераконваюць, што яны абараняюць ча- 


лавека. Канешне, злачынца - таксама чала- 
век. Аднак калі вядомых рэкеціраў абара- 
няе сігнатар акта незалежнасьці, а 
фінансавых махінатараў - былы вядомы 
дзяржаўны дзеяч, які нярэдка наведвае 
Сэйм, пачынаеш разумець, якая цяжкая 
доля ў прынцыповых паліцыянтаў, праку- 
рораў, сьледчых. Многія радавыя работнікі 
праваахоўных ворганаў ня маюць ні 
аўтамабіляў, ні ўласных дамоў, хтосьці 
туліцца ў інтэрнатах. У той час на службу 
злачынцам кінуты вялізныя сумы грошай, і 
розум, і прыстойнасьць. Ужо такія яны - 
былі савецкімі актывістамі, сталі патрыё- 
тамі-капіталістамі! 

У насненаладжаны сувязі праваахоўных 
ворганаў з адпаведнымі структурамі іншых 
рэгіёнаў, нават краін Балтыі й 
Калінінградзкай вобласьці. 

Ды што ўжо казаць пра сувязі з сусед- 
зямі, калі нават у Летуве няма каардынацыі 
дзеяньняў між ведамствамі на вышэйшым 
узроўні. Гэта можна сказаць, у першую 
чаргу, пра адносіны праваахоўных ведам- 
стваў з мытнай і памежнай службамі. Ра- 
ботнікам мытнай службы нярэдка не хапае 
дзяржаўнасьці, маштабнасьці мысьлень- 
ня. Між тым, злачынцы на мытнях і на мя- 
жы маюць сваіх людзей, якія 
забясьпечваюць бязперашкоднае перася- 
чэньне мяжы й правоз тавараў. 

Міжведамасным каардыянаваньнем ар- 
ганізацыі барацьбы з злачынным сьветам 
павінна займацца спэцыяльная дзяржаўная 
структура, бо тая, створаная пры кіраўніцтве 
Сэйма, на жаль, сябе не апраўдвае. 

Трэба падумаць, ці не час Летуве, як гэта 
робіцца ў многіх дэмакратычных дзяржавах, 
перайсьці да палітычнага кіраваньня МУС. 
Ёсьць, канешне, свае перавагі ў тым, што 
такое важнае ведамства ўзначальвае “свой 
чалавек”, але на яго цісьне цяжар кар'еры, 
вузкаведамаснае мысьленьне, ён абмежава- 
ны калегіяльнымі сувязямі, што ўскладае 
прыняцьце радыкальных рашэньняў. 

Таму перамены ў паліцыі адбываюцца 
марудна, з цяжкасьцямі. Асабліва дрэннае 
становішча ў паліцыі самаўпраўленьняў, 
дзе не хапае элемэнтарнай дысцыпліны й 
пачуцьця доўгу. 

Памянёныя прычыны - ня толькі ад сла- 
басьці ўладаў. Гэта праблема грамадзтва, 
якое атрымала свабоду, але не пазбавілася 
савецкага мэнталітэту, хамства, духоўнай ня- 
паўнацэннасьці наваяўленых нуварышаў. 

ІК 


чынам, той, хто стаў інвалідам на вайне ці 
ў выніку злоўжываньня алкаголю, цяпер у 
Летуве роўныя. Летува бадай што адзіная 
дзяржава ў Эўропе, дзе лекар або на- 
стаўнік, маючыя 50 гадоў стажу працы, і 
п'яніца, які ў сваім жыцьці зьмяніў дзесяткі 
месцаў працы, атрымоўваюць амаль ад- 
нолькавую пэнсію. Такой ураўнілаўкай 
Летува можа ганарыцца нават перад бы- 
лым савецкім ладам,” - так адказаў на пы- 
таньне карэспандэнту газэты “Циеса” 
служачы ўрадавага апарату (газэта не на- 


зывае прозьвішча, мяркуючы, што няхай 
жыве спакойна): “Ці варта было адбіраць у 
інвалідаў вайны тыя апошнія мізэрныя 
ільготы, як бязплатны праезд у грамадзкім 
транспарце?” 
ж жж 

Як паведаміла газэта “Рэспубліка”, з 
цікавай прапановай выступіў член Сэйму 
М.Мядзьведзеў. Камэнтуючы тэндэнцыю 


- судоў выпускаць на свабоду бандытаў, а 


таксама бездапаможнасьць ураду ў кант- 
раляваньні сытуацыі ў краіне, ён прапана- 
ваў як мага хутчэй скончыць будаўніцтва 
стадыёну, каб менавіта там, за прыкладам 
Чылі, зьмясьціць незадаволеных, калі да 
ўлады дойдзе больш рашучы ўрад. 
Уладзіслаў СТРУМІЛА. 





ВЕСТКІ з ПЮОЛЬЫЦЧЫ 


Мэтай новай праграмы, якая называецца 
“Стратэгія для Польшчы”, зьяўляецца падт- 
рымка правінцыйных тэндэнцый у гаспадарцы - 
зазначыў віцэ-прэм'ер і міністр фінансаў Г.Ка- 
лодка. Дзьве галоўныя прадпасылкі праграмы, 
на яго думку, - гэта павелічэньне экспартнай 
вытворчасьці й тых інвэстыцый, якія створаць 
новыя месцы працы. 

Праграма прадугледжвае павелічэньне выдат- 
каў на навуку, культуру, адукацыю, ахову здароўя. 
Віцэ-прэм'ер падкрэсьліў, што праграма зьмяш- 
чае ў сабе прынцыпы эканомікі й супадае са спад- 
зяваньнямі розных слаёў насельніцтва. 

х “ж 

Кожны паляк, які жыве за мяжой, павінен атры- 
маць польскае грамадзянства й права на пасялень- 
не ў Польшчы, - так мяркуюць 4/5 рэспандэнтаў 
сацыялагічнай службы ЦБОС. Кожны дзевяты 
рэспандэнт супрацьстаіць гэтаму. Рэпатрыяцыю 
палякаў з Казахстана адабраюць 3/4 палякаў. 

хх ж ж 

Апошняя сэсія гарадзкой Рады ў Беластоку 
прыняла справаздачу з дзейнасьці са- 
маўрадавых ворганаў у 1990-94 г.г. Рада ўхваліла 
заклік да дзяржаўных уладаў: забясьпечыць па- 
лякамз Казахстану годнае вяртаньне на Радзіму. 
Беластоцкі самаўрад абяцаў аказаць дапамогу ў 
гэтым. Відаць, радныя мелі на ўвазе Ўсходнюю 
сьцяну (так называюць Усходнюю Беласточчы- 
ну), якая практычна пустуе. 

хх ў ж 

Ваяводзкая Радапрафсаюза “Салідарнасьць” 
у Беластоку намерваецца запрасіць на Бела- 
сточчыну 40-50 палякаў з Казахстану. Запроша- 


ным на тры месяцы мужчынам будуць створа- 
ныя магчымасьці пазнаёміцца з умовамі гаспа- 
дараньня сялян, мовай і культурай. 

х ж ж 

Пятнаццатае агульнапольскае паломніцтва 
праваслаўнай моладзі на сьвятую гару Грабарку 
згуртавала паўтары тысячы вернікаў з усяе 
Польшчы, а таксама прадстаўнікоў правас- 
лаўнай моладзі з Беларусі, Чэхіі, Летувы, Парту- 
галіі, Расеі, Румыніі, Паўднёва-Афрыканскай 
Рэспублікі й ЗІЦА. 

, хх ж ж 

“Мота-94" - так называўся міжнародны кірмаш, 
які адбыўся ў Беластоку. Удзел у ім прынялі 50 
фірмаў з усяе Польшчы. Мэта кірмашу - рэкляма 
фірмаў, якія дзейнічаюць у Польшчы, а таксама 
на рынках Беларусі й Прыбалтыкі. 

У ходзе кірмашу былі праведзеныя канкрэт- 
ныя перамовы з беларускай дэлегацыяй, якую 
ўзначальваў прэзідэнт беларускіх прадпрый- 
мальнікаў У.Карагін. Беларускі бок цікавілі, між 
іншым, запчасткі для аўтобусаў “Ікарус” іпашы- 


- 


рэньне супрацоўніцтва з фірмай “Пронар”. 
“ ў ж 

“Стазорі5” - інфармацыйна-культурны што- 
месячнік беларусаў Усходняй Беласточчыны - 
атрымаў узнагароду ІП ступені ў трэцім конкурсе 
для мясцовага друку, арганізаваным на ка- 
рысьць дэмакратыі ва Ўсходняй Эўропе. 

Сёлета ўдзел у конкурсе прынялі 300 газэт, 
І адным з крытэрыяў ацэнкі было іх стаўленьне 
да пытаньняў меншасьці. Конкурсная камісія 
вылучыла 76 лаўрэатаў. 

Па матэрыялах польскага друку. 





ЭНЭРГАМОСТ 
ЛЕТУВА - ПОЛЬШЧА? 


Лінія электраперадач, якая злучала б энэрге- 
тычную сістэму Летувы з Польшчай іадначасова 
з Захадам, патрэбна ўжо сёньня. “Аднак незра- 
зумела, ці патрэбна яна будзе праз дзе- 
сяцігоддзе”, - піша “Эхо Литвы”. 

Магутнасьць крыніц летувіскай энэр- 
гасістэмы зараз намнога пераўзыходзіць патрэ- 
бы краіны. Як сказаў галоўны інжэнер 
Летувіскай дзяржаўнай энэргетычнай сістэмы 
(ЛДЭС) В.Пашкявічус, у мінулыя гады шмат 
электраэнэргіі прадавалася ў Беларусь (амаль 9 
мільярдаў кілават/гадзін у год) і ў 
Калінінградзкую вобласьць (каля 2,5 мільярда 
кілават/ гадзін). Аднак з-заэканамічнагакрызісу 
патрэба энэргіі ў гэтых краінах, як і ў Летуве, 
зьнізілася. З другога боку, Беларусь і 
Калінінградзкая вобласьць хаця й жадаюць ка- 
рыстацца магутнасьцямі летувіскіх электра- 
станцый, не ў стане за гэта плаціць. Таму з 
другога паўгоддзя мінулага года ЛДЭС экспар- 
туе электраэнэргію толькі ў Латвію. 

Электраэнэргія ў Летуве танная, Захад быў бы 
зацікаўлены купляць яе лішкі, аднак у Летувы 
няма блізкіх шляхоў для перадачы энэргіі туды. 

У 1992 годзезьявілася думка аб падключэньні 
да Польшчы. Паколькі палякі падтрымалі ідэю, 
была створана сумесная рабочая група, якая 
скончыла работу ў пачатку гэтага года. 

В.Пашкявічус растлумачыў, што за паўтары 
гады сумеснымі намаганьнямі былі вывучаны 
тэхнічныя й эканамічныя магчымасьці некалькіх 
прапаноў. Выбар трапіў на адзін з іх, сутнасьць 
якога наступная. Польшча працягвае на сваёй 


тэрыторыі лінію на 400 кілавольт працяглась- 
цю каля 220 кіламэтраў ад мяжы з Летувіскай 
Рэспублікай. Летуве застаецца правесьці 120- 
кіламэтровую лінію ад гідраакумулюючай элек- 
трастанцыі ў Куонісе праз Алітус. Але ёй гэта 
каштавала б 30 мільёнаў даляраў ЗША. Аднак 
у Алітусе трэба пабудаваць падстанцыю для 
трансфармаваньня прынятага тут напружаньня 
330 кілавольт у 400 кілавольт, якое выкары- 
стоўваецца на Захадзе. Будаўніцтва такой пад- 
станцыі магутнасьцю 600 мегават каштуе каля 
100 мільёнаў даляраў ЗША. 

Як бачна, аб'яднаньне энэргасістэм Летувы й 
Польшчы каштавала б дорага. Гэтыя сродкі 
маглі б акупіцца за 7-10 год, калі б праз Поль- 
шчу пастаянна перадаваліся патокі энэргіі ма- 
гутнасьцю 400-600 мегават. Таму, перш чым 
пачаць абодвум бакам будаўніцтва, трэба мець 
доўгатэрміновы кантракт хаця б з адной дзяржа- 
вай Захаду, якая б гарантавала, што будзе набы- 
ваць такую колькасьць энэргіі з 1994 года 
(Польшча ня зможа раней скончыць пракладку 
лініі пасваёй тэрыторыі). Гэта складана, боцяж- 
ка знайсьці дзяржаву, якая б так далёка прадба- 
чыла свае патрэбы й рынак. Яшчэ адно 
пытаньне, на якое таксама патрэбны адказ, гэта 
адносіны з традыцыйнымі імпарцёрамі ле- 
тувіскай электраэнэргіі: Расеяй, Беларусьсю й 
Латвіяй. “Калі магутнасьць Ігналінскай АЭС не 
павялічыцца, і за нашу электраэнэргію ў буду- 
чым змогуць плаціць і Расея, і Беларусь, то ня 
вельмі й застанецца энэргіі для продажу на За 
хад”, - кажа В.Пашкявічус. 

(Па матэрыялах літувіскіх газэт). 


10 - 16 чэрвеня 1994 г. 

. БЕЛАРУСКАЕ ТЭЛЕБАЧАННЕ 

8.25,13.40. Фільм-канцэрт. 8.35. Тэлебачан- 
не--- школе. Выпускны экзамен па матэматыцы за 
курс сярэдняй школы. 9.05. Планета людзей. 
9.50,23.55. Пад купалам Сусвету. 10.00. Да 
50-годдзя вызвалення Беларуси. «Дзякуй, сал- 
дат». Тэлефільм. 40.25, 22.55. Пяць хвілін на 
жарты. 10.30. Прэм "ера спектакля Беларускга 
тэлебачання. «Забіць мужчыну». Частка 4-я. 
11.20. Делавы веснік. 13.30. Навіны. 16.00. Аблас- 
- ныя навіны. (Брэст). 16.45. Майстэрня. 16.50. На- 
віны (з сурдаперакладам). 17.00. Мультфільм. 
17.25. Незабыўнае: вайна і мір. (Гр.).17.45. 
Дзённік Прынёмання. (гр.). 18.00. Веснік гарсаве- 
та. (Гр.).48.25. Рынак і эканоміка. Абмяркоўваем 
жыллёвую праграму. (Гр.). 18.45. Выбар праз 
выбар. (Гр.). 48.50. Роныя краявіды. «Бярэзінскі 
запаведнік». Дак. серыял. 19.00, 20.00.Трыбуна 
кандыдата ў прэзідэнты. 19.35. Актуальнае 
інтэрв "ю. 20.45. Калыханка. 21.00. Панарама. 
21.35. Прэм 'ера фільма-спектакля. «Тутэйшыя». 
Частка 1-я. 23.00. Студыя «Тэлесябрына». 
23.05.Спартыўны тэлекур "ер. 23.25. Кантакт: 
адрасы, прапановы, інфармацыя. 23.30. НіІКа. 


23.45.Надвор "е. 
КАНАЛ «ОСТАНКИНО» 
7.00. Час силы духа. 8.00. Мультфильм. 
8.40. Городок наш небольшой... 8.10. Экст- 
ро-НЛО. 900. Краса и гордость наша. 9.55. Что 
означают ваши имена. 11.40. «Контрольная лля 
взрослых». Телесериал. Фильм 2-й. 11.55. Пано- 
рама. 42.25. Гол. 43.00, 14.20. «Сам я-- вятский 
уроженец». Худ. фильм с участием Михаила 
Ульянова. 1-я серия. 14.00. Новости (с сурдопере- 
водом). 15.15.Звездный час. 15.55. За Кремлев- 
ской стеной. 17.00, 20.00, 23.05. Новости. 
17.35. КВН-94. 49.40. Спокойной ночи, малыши! 
20.45.Бомонд. 21.00. «Борцы с преступностью». 
Худ. фильм. 23.45. Дневник Х Международного 
конкурса им. П. Й. Чайковского. 23.50.Танцы, 


танцы.23.55.Авто-шоу. 

КАНАЛ «РОССИЯІ 
16.40. Спасение 911. 47.35. Праздник каждый 
день. 17.45. И тогда я смеюць... 19.00, 22.20. Ве- 
сти. 19.25. Детектив по понедельникам. 
«Спрут-5». 5-я серия. 21.20, 22.55. Хоккей. Кубок 
Стэнли. 1-й, 2-й и 3-й периоды. 22.10. Пять минут 
о хорошей жизни. 22.40. Автомиг. 22.45. Звезды 

говорят. 22.50. Спортивная карусель. 
ПОЛЬША-! 
7.00. Кофе или чай? 10.00. Новости. 
10.40. Программа дня. 10.15. Мама и я. 10.30. До- 
школьники дома. 10.55. Поговорим о детях. 
11.05. «Династия Колби». Сериал пр-ва США. 
14.55. Музыкальная программа. 12.00. Приятное 
с полезным. 12.20. Кулинарная программа. 
12.40. Школа для родителей. 13.00. Новости. 
13.10. Программа дня. 13.45. Сельскохозяй- 
ственная программа. 43.45. Программа для 
подростков. 14.30. Презентация, 44.50. Хроника 
восьмидесятых. 15.40. Центральная Ёвропа. 
15.40. Необычные места. 15.50. Огнем и мечом. 
16.05. Путь к Варшаве. 16.45. Тайная история 
СССР. 16.25. Чрезвычайный пересмотр. 16.50. Ка- 
кая школа: 16.55. Программа на вечер. 
17.05. Программа для подростков. 17.50. Музы- 
кальная программа. 17.55. Квант. 18.20. Теле- 
экспресс. 48.40. Домашний юрист. 18.50. Пригла- 
шение в телетеатр. 19.05.Сериал пр-ва Англии. 
19.35. Искусство--- нейискусство. 20.00. Вечеринка. 
20.30. Новости. 21.10. Телетеатр. 23.05. Прямо из 
Бельведера, 23.15. Пульс дня. 23.30. Репортаж из 
Нормандим. 00.00. Новости. 00.15. Музыкальная 
программа. 00.20. Миниатюры. 00.30. «Процай 

чужеземка». Фильм пр-ва Германии. 


14, ВТОРНИК 

БЕЛАРУСКАЕ ТЭЛЕБАЧАННЕ 
8.00. Раніца рэспублікі. 8.10, 15.50. Эканаміст. 
8.20, 13.40. Фільм-канцэрт. 8.50, 23.25. Пяць хвілін 
на жарты. 8.55. Тэлебачанне --- школе. Выпускны 
экзамен па матэматыцы за курс сярэдняй школы. 
9.00. Сучаснасць. Будучыня Беларускай культуры. 
10.00, 00.55. Гад купалам сусвету. 10.10, 00.45. На- 
двор е. 10.20. Майстэрня. 13.30. Навіны. 
15.20. Для школьнікаў. «Арыенцір». 16.00. Аблас- 
ныя навіны (Віцебск). 16.45. Гродзеншчына 
спартыўная. 16.40. Дзённік Прынёмання. 
17.00. Мультфільмы. 17.25. Жыццё і вобразы 
творчы партрэт мастака М. Бандарчука (Гр.). 
17.55.. Выбар пра выбары. (Гр.). 48.00. Мост. 
18.30. Роднае слова. 19.00, 20.00. Трыбунал 
кандыдата ў прэзідэнты. 19.45. Да 50-годдзя 
вызвалення Беларусі, ЭКыццё и смерць капітана 
Гастэлы». 19.55. Радок чароўны... 20.45. Калы- 
ханка.21.00. Панарама. 21.35. «Сенсацыя». Тэле- 
серыял. 7-я серыя. 22.35. Прэм "ера фільма- 
спектакля «Тутэйшыя». Частка 2-я. 23.40. Кантакт: 
адрасы, прапановы, інфармацыя. 23.45. НІКА. 
00.00. Футбол. Чэмпиянат Беларуси. «Дынама» 

(Мінск)--«Днепр» (Магілёў). 2-гі тайм. 
КАНАЛ «ОСТАНКИНО» 
5.30. Утро. 7.45. Обзор рынка недвиыжимо- 
сти. 8.00, 17.00, 20.00. Новости. 8.20. Мульт- 
фильм.  8.40. «Дикая Роза».  Телесериал. 
19.40. Человек и закон. 9.40. Что? Где? Когда? 
10.45. Горские самоцветы. 11.00, 14.00. Новости 
(с сурдопереводом). 11.20. «Дживс и Вустер». 
Телесериал. 14.25. Предприниматель. 14.55. Де- 
ло. 15.05. Какие бывают налоги?. 15.10. «Приклю- 
чения Тома Сойера». Мультсериал. Волшебный 
мир, или Синема. 16.00. Наш музыкальный клуб. 
16.40. Планета. 17.25. Миниатюра. 17.35. Аз- 
бука собственника. 47.45. Погода, 17.50. Вагон 
О3. 18.00. Час пик. 18.25. «Дикая Роза». 18.55. Те- 
ма. 9.40. Спокойной ночи, малышм! 20.45. Из 
первых рук. 20.55 «Беззацитный». Худ. фильм 
(Францыя). 22.35. Песня-94. В перерыве -- 
Нововсти. 23.30. Бумеранг. 00.00. Гіресс-экспресс. 
КАНАЛ «РОССИЯ» 
6.00, 10.00, 15.00, 19.00, 22.20. Вести.6.20. Тре- 
буются..  Требуются...  6.30. Формула-730. 
7.00. Время деловых людей. 7.30. Клуб «Желтая 
подводная лодка». 8.00. Всемирные новости Эй- 
Би-Си. 8.30. Монолог. 8.45. Уходяцая натура. 
9.30. Параллели. . 9.40. Крестьянский вопрос. 


15.20. Телегазета. 15.25. Там-там новости. 
15.40. Похождения ваучера. 16.00. Наследие 
Бурана. 16.15. Новая линия. 16.45. Не быть 
динозавром. 47.00. Барыьер. 17.30. Праздник 


каждый день. 17.40. Карьера. 18.25. Теледебаты. 
19.25. Подробности. 19.35. Домашний экран. 
Премьера худ. телефильма «Санта-Барбара». 
2025. Фильм-премьер. 20.40. Маски-шоу. 
21.20. Момент истины. 22.40. Автомиг. 
22.45. Звезды говорят. 22.50. Спортивная кару- 
сель. 22.55. Звездный дождь. 
ПОЛЬША-! 
7.00. Кофе или чай? 10.00. Новости. 
10.10. Программа дня. 10.15. Мама и я. 10.30. До- 
школьники дома. 10.55. Поговорим о детях. 
11.00. «Жизнь». Сериал пр-ва Японим. 11.45. Ар- 
миий мира. 12.00. Рынок труда. 12.20. Репортаж. 
12.45. Сшей сама. 13.00. Новости. 13.10. Програм- 
ма дня. 43.45. Сельскохозяйственный журнал. 
13.45. Программа для детей. 44.30. Образова- 
тельное телевидение. 14.35. Наша Балтика. 





14.50. Кухня. 15.05. Клуб домашнего компьютера. 
15.20. 5-2-1, контакт. 15.45. Счет математикм. 
16.00. Рисуй с нами. 16.15. Тележурнал. 
16.30. Джойстик. 16.50. В мире науки. 16.55. Про- 
грамма на вечер. 47.05. Программа для детей. 
17.50. Музыкальная программа. 17.55. Сенсацими 
ХХ века. 18.20. Тэлеэкспресс. 18.45. Репортаж. 
19.05. Кролик Бугс представляет. 19.30. Рядом 
с нами.20.00. Вечеринка. 20.30. Новости. 
2140. «Водник». Фильм прва Польши. 
22.50. Сеймограф. 23.10. Холодным взглядом. 
23.40. Развлекательная программа. 00.00. Ново- 
сти. 00.15. Музыкальная программа. 00.20. Нео- 
бычные биографии. 00.45. Документальная про- 
грамма. 01.45. рограмыа французского телеви- 
дения. 


15, СРЕДА 
БЕЛАРУСКАЕ ТЭЛЕБАЧАННЕ 
8.00. Раніца рэспублікі. 8.10, 22.35. Пяць хвілін на 
жарты. 8.15, 17.00.Мультфільм. 8.30, 24.10. Пад 
купалам Сусвету. 8.40. «Сенсацыя». Тэлесерыял. 
7-я серыя. 9.40, 24.00. Надвор "е. 9.50. Планета 
людзей. 13.30. Навіны. 43.40. «Адна ноч». Маст. 
фільм. 14.30. Відзьма-нявідзьма. 15.30.Здароўе- 
дзецям. 16.00. Дзённік Прынёмання. (Гр.). 
16.40. Пяе над горадам гітара. Іграе лаурэат 
Міжнародных конкурсаў Уладзімір Захараў. 
(Гр.). 16.50. Навіны (з сурдаперакладам). 
17.25. Чарнобыль: праблемы, вырашэнні. (Гр.). 
17.55. Выбар праз выбары. (Р. 18.00. Да 
50-годдзя вызвалення Беларусі. «Вялікая Айчын- 
ная». Дак. фільм. 1-я серыя. «22 чэрвеня 
1941 года». 18.50. Родныя краявіды. «Бярэзінскі 
запаведнік». Дак. тэлесерыял. 19.00, 20.00. Тры- 
буча кандыдата ў Прэзідэнты. 19.45. Экспа-рэвю. 
20.45.Калыханка. 21.00.Панарама. 21.35. «Сенса- 
цыя». 8-я серыя. 22.40. «Карамболь». Ток-шоу 
з удзелам Н. П. Машэравай. 23.10. Кантакт: 
адрасы, прапановы, інфармацыя. 23.15; НіКа. 
23.30. Дзесяць хвілін плюс стагоддзе.23.40. 
Міжнародны турнір па сучаснаму пяцібор “ю на 
прызы Дзяржтэлерадыё Беларусі. 
КАНАЛ «ОСТАНКИНО» 
5.45. Утренняя  разминка.  5.30. Утро. 
7.45. Обзо Вынка недвижимости. 8.00, 17.00, 
29.00, 23-30. овости. 8.20. Мультрильм. 8.30. 
«Дикая Роза». Телесериал. 8.55. Клуб путеше- 
ственников (с сурдопереводом). 9.45. «Нежность 
к ревуцему зверю». Худ. Те Фа ач 1-я серия. 
10.50, 24.15. Пресс-экспресс. 11.00, 14.00. Новости 
(с сурдопереводом). 11.20. Дживс и Вустер». 
елесериал. 14.25. Предприниматель. 15.05. За- 
чем нужна международная торговля? Передача 
для детей. 15.10. «Приключения Тома Сойера». 
Мультсермал. 15.40. Кукла моей мечты. 16.10. От- 
веты. 46.40. В эфире межгосударственная теле- 
радиокомпания «Мир». 17.25. Еце раз о привати- 
зации. 47.35. Загадка СБ. “18.00. Час ПГыик. 
18.25. «Дикая Роза». 18.50. Э. Радзинский 
рассказывает: любовные сумасбродства Казано- 
вы. 19.40. Спокойной ночи, малыши! 20.45. Мо- 
нолог. 20.55. «Бесы». Худ. фильм. 23.40. Арт- 


курьер. 
КАНАЛ «РОССИЯ» 

6.00, 10.00, 15.00, 19.00, 22.20. Вести. 
6.20. Требуются... требуются... 66.30. Форму- 


ла-730. 7.00. Время деловых людей. 7.30. Доб- 
рое утро, Европа! 8.00. Веемирные новости Эй- 
би-си. 8.30. Утренний концерт. 8.45. Худ. теле- 
тна «Санта-Барбара».  9.35. Телегазета. 
40. Крестьянский вопрос. 10.40. Момент истины. 
15.20. Студия «Рост». 15.50. Там-там новости. 
16.05. Новая линия. 16.50. Здорово живець! 
17.05. Русская виза. 47.35. Праздник каждый 
день.  17.45.Господа-товарміци. 18.00. Экспо- 
центр предсталяет. 18.10. Л-клуб. 19.25. По- 
дробности. 19.35. Домашний экран. «Санта- 
Барбара». 20.25. Газетные истории. 21.25, 
23.05. Хоккей. Кубок Стэнли. 1-й, 2-й и 3-й пермо- 
ды. 22.40. Автомиг. 22.45. Звезды говорят. 
22.50. Спортивная карусель. 22.55. Экран крими- 
нальных сообіцений. 

ПОЛЬША-І 


700. Кофе или чай? 10.00. Новости. 
10.10. Программа дня. 10.15. Мама и я. 10.30. До- 
школьники дома. 10.55. Поговорим о детях. 
11.00. «Пароль: люблю тебя». Сериал пр-ва 
США. 11.50. Музыкальная программа. 11.55. Та- 
ков мир. 12 Репортаж. 13.00. Новости. 
13.10. оградма дня. 13.45. Сельскохозяй- 
ственный журнал. 13.45. Программа для молоде- 
жи. 14.30. История польского радио. 14.50. Теле- 
журнал. 15.20. Речь о поэзии. 16.00. Буковинская 
Полония. 16.20. Я это видел. 16.55. Программа на 
вечер. 17.05. Программа для молодежи. 
17.50. Музыкальная программа. 17.55. Теле- 
журнал. 48.20. Телеэкспресс. 18.40. Тележурнал. 
19.05. «Пароль: люблляю тебя». Сериал пр-ва 
США. 20.00. Вечеринка. 20.30. Новости. 
21.40. Спортивная студия. 23.10 Пульс дня. 
23.35. Развлекательная программа. 00.00. Ново- 
сти. 00.15. Музыкальная программа. 00.20. «Поле 
славы». Фильм пр-ва Францихи. 01.40. Что нового? 
01.55. Таков мир. 02.20. Коротка история кино. 


16, ЧЕТВЕРГ 

БЕЛАРУСКАЕ ТЭЛЕБАЧАННЕ 
8.00.Раніца рэспублікі. 8.10; 17.00. 
Мультфільм. 8.20, 22.35. Гіяць хвілін на жарты. 
8.25, 23.00. Надвор "е. 835. Планета людзей. 
8.50, 23.10. Пад купалам Сусвету. 9.00. «Сенса- 
цыя». Тэлесерыял. 8-я серыя. 10.00. «Карамболь» 
Ток-шоу з удзелам Н. П. Машэравай. 10.35. Дзе- 
сяць хвілін плюс стагоддзе. 14.40. «Усе мы 
родам з дзяцінства». І Рэспубліканскі тэлефе- 
стываль юных талентаў. 16.00. Абласныя навіны 
ГР. 46.45. Дзелавая размова. 16.50. Навіны 
з сурдаперакладам). 17.25. Армія Краёва ў 
святле фактаў. (Гр.). 17.55. Выбар праз выбары 
(Гр.). 18.00. Зачытайце маё пісьмо... 48.05. Да 
50-годдзя вызвалення Беларусі. «Вялікая Айчын- 
ная». Дак. фільм. 2-я серыя «Бітва за Маскву». 
18.55. Радок чароўны... 19.00, 20.00. Трыбуна 
кандыдата ў Прэзідэнты. 19.45. Пазіцыя ўрада. 
20.45. Калыханка. 21.00. Пабарама. 21.35. «Сенса- 
цыя». 9-я серыя. 22.40. Кантакт: адрасы, 

прапановы, інфармацыя. 22.45. НІКа. 
КАНАЛ «ОСТАНКИНО» 
5.30. Утро. 7.45. Обзор рынка недвиыжимости. 
8.00, 17.00, 20.00, 23.10. Новости. 8.20. Посмотри, 
послушай... 8.40. «Дикая Роза». Телесериал. 
9.05. В мире животных. 9.45. Мультфильм. 
9.50.. «Нежность к ревуцему зверю». Теле- 
фильм. 2-я серия. 4ч.бо, 14.00. Новости (с сурдо- 
переводом). 11.20, 00.10. Пресс-экспресс. 
11.30. «Дживс и Вустер». Телесериал. 14.25. Де- 
ловой вестник. 14.40 Предприниматель. 
15.05. Зачем нужна конкуренция?. 15.40. «При- 
ключения Тома Сойера». Мультсеримал. 
15.40. Мультитроллия. 16.00. ...До 16 и жарше. 
16.40. Гіланета. 17.25. Его величество фуфол. 
18.00. Час пик. 18.25. «Дикая.Роза». 18.50. Гмит- 
лер-Сталин. «Тайная война». Док. фильм. 
19.40. Спокойной ночи малыши! 20.45. Вагон 
03. 20.55. Лотто миллион. 21.25. «Невеста 
слишком хороша». Худ. фильм. 23.20. Максима. 


23.50. Я вам спою. 
КАНАЛ «РОССИЯ» 
6.00, 10.00, 15.00, 19.00, 22.20. Вести. 6.20. Тре- 
буются... Требуются... 6.30. Формула-730. 7.00. 
Время деловых людей. 7.30. Музыка всех 
поколений. 8.00. Всемирные новости Эй-Би- 
Си. 8.25. Волшебный сундучок. 8.35. Поехали. 
8.45. «Санта-Барбара». Худ. телефильм. 9.35. Те- 


- 


легазета. 9.40. Крестьянский вопрос. 15.20. 
Мульти-пульти. 15.30. Студия «Рост». 46.00. Там- 
там новости. 16.10. Глядя из Нижнего. 
17.00. М-трест. 17.15. Будни. 17.45. Праздник 
каждый день. 17.55. В мире авто- и мотоспорта. 


48.25. Своя игра. .18.25. Подробнести. 
19.35. «Санта-Барбара». 20.25. епортер. 
20.35. Соотечественникм. 21.10. Футбольные 


фантазии. 22.40. Автомиг. 22.45. Звезды говорят. 


22.50. Спортивная карусель. 22.55. Экран крими-. 


3.05. Вечерний салон. 
ПОЛЬША-І 
7.00. Кофе или чай? 10.00. Новости. 10.10. Гіро- 
грамма дня. 10.15. Мама и я. 10.30. Дошкольники 
дома. 10.55. Поговорим о детях. 11.05. «Поли- 
цейский и прокурор». Сериал пр-ва США. 
44.55. Музыкальная программа. 42.15. Теле- 
журнал. 12.40. Программа о малышах. 13.00. Но- 
вости. 13.10. Программа дня. 13.45. Сельскохо- 
зяйственный журнал. 43.45. Программа для 
детей. 14.30. Образовательное телевидение. 
14.35. Документальный фильм. 15.05. Не только 
динрзавры. 15.20. Экологическая программа. 
14.35. Зоопарки. 16.40. Через моря и льды. 
“16.35. Мы взрослые. 16.55. Программа на 
вечер. 17.05. Гірограмма для молодежи. 
17.50. Музыкальная программа. 17.55. Несколько 
длинных дней. 18.20. Телеэкспресс. 18.40. Антен- 
на. 48.50. Репортаж. 19.05. Документальный 
сериал. 19.30.  Католическая программа. 
20.00. Музыкальная программа. 20.10. Теле- 
журнал. 20.30. Новости. 21.10. «Полицейский 
и прокурор». Сериал пр-ва США. 22.05. Прави- 
тельственный журнал. 22.20. Только в первой 
программе. 23.05. Страна Америка. 23.30. Пегас. 
00.00. Хозяйственные новости. 00.20. Музыкаль- 
ная программа. 01.25. Это несправедливо. 
02.40. Репортаж. 


17, ПЯТНИЦА 
БЕЛАРУСКАЕ ТЭЛЕБАЧАННЕ 
8.00. Раніца рэспублікі. 8.10. Эканаміст. 8.20, 
00.10. Пад купалам Сусвету. 8.30. Фільм-балет. 
8.55. Тэлебачанне--- школе. Выпускны экзамен па 
фізіцы за курс сярэдняй школы. 9.00, 23.00. Пяць 
хвілін на жарты. 9.05. «Сенсацыя». Тэлесерыяя. 
9-я серыя. 10.05, 00.00. Надвор "е. 13.30. Навіны. 
13.40. Актуальнае інтэрв “ю. 13.55. Для дзяцей. 
«Як нараджаецца музыка?». 44.40. «Усе мы 
родам з дзяцінства». І Рэспубліканскі тэлефесты- 


нальных сообіцений. 


валь юных талентаў. 16.00. Абласныя навіны. . 
16.30. “Студыя, 


(Магілёў). 16.45. Мультфільм. 
«Тэлесябрына». 46.50. Навіны (з сурдаперакла- 


дам). 17.00. «Толькі па пятніцах». Інфармацыйна-: 
публіцыстычная праграма. (Гр.). 17.50. Дзённік: 


Прынёмання. (Гр.). 48.40. Да 50-годдзя вызва- 
лення Беларусі. «Вялікая Айчынная». Дак. фільм. 
3-я серыя. «Блакада Ленінграда». 19.00. Выбар 


шляху. 19.40. «Гэта ўсё». Ігар Шаўчук'і група - 


«ДДТ». 20.25. Падарункі на добры. настрой. 
20.40. Калыханка. 21.00. Панарама. 21.35. «Нале- 
ва ад ліфта». Маст. фільм. (Францыя). 23.05. Кан- 
такт: адрасы, прапановы, інфармацыя. 23.10. 
НІКа. 23.25. Міжнародны турнір па сучаснаму 
'пяцібор 'ю на прызы Дзяржтэлерадыё Беларусі. 
КАНАЛ «ОСТАНКИНО» 

5.140. Утренняя р разминка. 5.30. Утро. 
7.45. Новый старт. 8.00, 17.00, 20.00. Новости. 
8.20. Сорока. 8.40. «Горячев и другие». Телесери- 
ал. 9.10. Огород круглый год. 9.40. «Нежность 
к ревуцему зверю». Телефильм. 3-я серия. 10.45, 
15.40. Мультфильм. 10.50, 00.15. Пресс-экспресс. 
14.00, 14.00. Новости (с сурдопереводом). 
120. «Дживс и Вустер».  Телесермал. 


12.40. «Многия лета». Благотворительный кон-. 


церт для ветеранов телевидения. 14.25. Предпри- 
ниматель. 
у сказки. Худ. фильм «Красные башмачки». 
16.50. Азбука собственника. 17.25. Человек 
и закон. 18.00. Эхо недели. 18.20. «Горячев 
и другие». 30-я серия. 18.50. Поле чудесі 
19.40. Спокойной ночи, малыши! 20.45. Человек 
недели. 21.40. Открытие чемпионата мира по 
футболу. 21.20. Торжественное открытие чемпи- 
оната мира по футболу. 22.05. Футбол. Сборная 
Германии-- сборная Боливии. В перерыве--- 
Новости. 23.55. Дневник Х Международного 
конкурса им. П. И. Чайковского. 
КАНАЛ «РОССИЯ» 
6.00, 10.00, 15.00, 19.00, 22.20. Вести. 
6.20. Требуются... требуются... 66.30. Форму- 
ла-730. 7.00. Время деловых людей. 7.30. джен- 
тльмен-шоу. 8.00. Всемирные новости Эй-би- 
си. 8.25. Волшебный сундучок. 8.35. Поехали! 
8.45. Домашний экран. Телефильм «Санта- 
Барбара». 9.35. Телегазета. 9.40. Крестьянский 
вопрос. 15.20. Студия «Рост». 15.50. Там-там 
новости. 16.05. Военный крьер. 16.20. Новая 
линия. 16.50. Дисней по пятницам. 17.45. Празд- 
ник каждый день. 17.55. Экспоцентр представля- 
ет. 18.00. «К-2» представляет: «Фрак народа». 
19.25. Подробности. 19.35, 22.55. Киномарафон. 
«В Риме была ночь». 1-я и 2-я серии. 20.55. Горо- 
док. 21.20. Плоцадь искусств. 22.40. Автомиг. 
22.45. Звезды говорят. 22.50. Спортивная кару- 
сель. 00.10. Экзотика. 
ПОЛЬША-І 


7.00. Кофе или чай? 10.00. Новости. 
10.10. Программа дня. 40.15. Мама и я. 10.25. До- 
школьники дома. 11.00. «Любовники из Вероны». 
Фильм пр-ва Франции. 12.45. Музыкальная 
программа. 12.50. Репортаж. 43.00. Новости. 
13.10. Программа дня. 13.45. Сельскохозяй- 
ственная программа. 43.45. Программа для 
молодежи. 14.30. Английский язык. 14.45. Обето- 
ваная земля. 15.00. Как в кино. 15.15. Тележурнал. 
15.30. Сумасшествия медицины. 15.40. Евротури- 
стика. 45.55. Книги, которые потрясли мир. 
16.45. Совершенные, несовершенные. 16.30. Если 
не Оксфорд, то что? 16.55. Программа на вечер. 
17.05. Программа для детей. 47.50. Музыкальная 
программа. 47.55. Автомания. 18.20. Телеэксп- 
ресс. 48.40. Тележурнал. 19.00. Свидание «в тем- 
ную». 49.45. Сатирическая программа. 20.00. Ве- 
черинка. 20.30. Новости. 
студия. 22.45. Новости. 23.20. Дело для репорте- 
ра. 00.00. Тележурнал. 00.15. «Двойной улов». 
Фильм пр-ва США. 


18, СУББОТА 

БЕЛАРУСКАЕ ТЭЛЕБАЧАННЕ 

8.00. Раніца рэспублікі. 8.10. Пяць хвілін на 
жарты. 8.15. «Налева ад ліфта». Маст. фільм. 9.40, 
1.20. Пад купалам сусвету. 9.50. Міжнародны 
турнір памяці Г. А. Пятрова. 10.30. Сталіца. 
10.50. 20 хвілін рэдактара. 11.10. «Зорка з зоркаю 
гаворыць..». Спартыўна-музычная праграма. 
12.10. Іграе аркестр «Мінск». 43.05. Акадэмічны 
час ў акадэмічным тэатры. 14.05. Суперчэм- 
піён-94. Мижнародны турнір па культурызму. 
44.55. «Нов. і К»-Топ-10. 45.55. «Хто смяецца 
апошнім». Маст. фільм. 47.40. Мультсерыял для 
дзяцей і дарослых. 18.10. Студыя «Тэлесябрына» 
«У год сям 'і». Дабрачынная акцыя фонду 
«Стварэнне» і аркестра «Няміга». Частка 
1-я. 19.00, 20.00. Трыбуна кандыдата ў прэзідэнты. 
19.45. «Сны вятроў». Дак. фільм. 20.45. Калы- 
ханка. 21.00. Панарама. 21.35. «Выхаванне жор- 
сткасці ў жанчын і сабак». Маст. фільм. 1-я і 
2-я серыі. 23.55. НІКА. 00.05. Каскад: кантакт, 


14.55. Бизнес-класс. 15.45; В гостях” 


21.10. Спортивная 


7 


инфармацыя, рэклама. 00.20. Відзма-нявідзма. 
КАНАЛ «ОСТАНКИНО» 
56.45. Субботнее утро делового человека. 
7.05. Спорт-Шанс. 7.45. Слово пастыря. 8.00. Зов 
джунглей. 8.30. В эфире межгосударственная 
телерадиокомпания «Мир». 9.55. Спортивное 
ориентирование. Традиционые соревнования на 


с. призы телерадиокомпании «Останкино». 40.05. 
СУтренняя почта. 
1. 05. Новости культуры. 11.15. Смак. 11.30. Век 
7 олимпийский. 


10.35. Медицина для тебя. 
12.00 Одесской киностудии -- 
75. Ретроспективный показ.  «Вертмаль». 
13.45. Встреча для вас. 44.00. Новости (с сурдопе- 
реаодом). 14.20. Лабиринт. 14.45. «Солнце 
в бутылке». Худ. сериал для детей. 2-я серия. 
15.20. В мире животных. 16.00. Еце раз о привати- 
зации. 16.10. Великолепная семерка. 17.50. Теле- 
сериал «Комиссар». 1-я серия. 18.50, 20.45. Фут- 
бол. Чемпионат мира. Сборная США --- сборная 
Швейцарии. 1-й и 2-й тайм. 19.40. Спокойной 
ночи, малыши! 20.00. Новости плюс. 21.45. Что? 
Где? Когда? 22.55. Футбол. Чемпионат мира. 
Сборная Италии -- сборная Ирландияй. 
КАНАЛ «РОССИЯ» 

7.00, 13.00, 19.00, 22.20. Вести. 7.25. Мульти- 
пульти. 7.55. Студия «Рост». 8.25. Парламентская 
неделя. 8.55. Золотая ветвь. 19.25. Пилигрим. 
10.10, 19.55. Телеэрудит. 10.15. Как жить будем?. 
11.00. Чемпиенат мира по футболу. Испания- 
Корея. 42.40. Крестьянский вопрос. 13.20. Сиг- 
нальный экземпляр. 13.30. Российская энцикло- 
педия. 14.00. Бал прессы. 15.00. Мировая де- 
ревня. 15.30. Изабель. 16.15. Зеленые святки. 
16.25. Футбол без границ. 47.20. «Поле Кулико- 
во». Музыкальная программа. 18.05. Праздник 
каждый день. 18.15, 19.25. Телевизионный театр 
России. 20.00. Премьера телеэкрана. «Искушение . 
Б». 21.25. Совершенно секретно. 22.40. Автомиг. 
22.45. Звезды говорят. 22.50. Спортивная кару- 
сель. 22.55. Программа «А». 


ПОЛЬША-І 
8.00. Информационно-хозяйственный жур- 
нал. 8.20. Агрорынок. 8.45. Из Польши. 


9.05. В другом плане. 9.25. Все об огороде. 
9.50. Программа дня. 10.00. Новости. 10.10. «Зер- 
но». Программа католической редакции для 
детей. 10.35. 5-10-15.142. 00. Подводная одиссея 
капитана Кусто. 12.45. Люди и события. 43.00. Но- 


івости, 43.10. Полчаса для семьи. 13.40. Мульт- 


фильмы Диснея с телетеустом. 44.55. Спортивная 
студия. 17.10. Люди и события. 17.20. Рок- 
рапдрт. 18.00. Телеэкспресс. 18.20. Чемпионат 


“танца. 19.10. «Банк не стой Земли». Сермал пр-ва 


Польши. 20.00. Детский тележурная. 20.10. Вече- 
ринка. 20.30. Новости. 21.00. Польские зоопарки. 


“24.30. «Полицейский и прокурор». Сериал пр-ва 


США. 22.50. Спортивная студия. 23.45. Новости. 
00.00. «Двойной захват». Фильм пр-ва США. 
02.25. Развлекательная программа. 03.25. «Мария 
Антонина». Фильм пр-ва Франции. 


19, ВОСКРЕСЕНЬЕ 
БЕЛАРУСКАЕ ТЭЛЕБАЧАННЕ 
8.00. Раніца рэспублікі. 8.10. 20.35. Пяць 
хвілін на жарты. 8.15, 00.05. Пад купалам Сусвету. 
8.25. Слова да чалавека. 8.55. Мультсерыял для 
дзяцей і дарослых. 9.25. Фільм-балет. 9.40.Няд- 
зельная пропаведзь свяшчэнніка Алексія Шын- 
кевіча. 9.50. Да дня медыцынскага работніка. 
10.40. МТУ. 11.10. Да 50-годдзя вызвалення 
Беларусі. «Знак бяды». 12.00. Студыя «Тэле- 
сябрына». У год сям 'і. Дабрачынная акцыя 
фонду «Стварэнне» аркестра «Няміга». Частка 


2-я. 42.55. Вяскоўцы. ..13.25., Выбар ...шляху. 
13.45. Да 50-годдзя вызвалення Беларусі. 
14.30. Трыбуна кандыдата ў прэзідэнты. 


15.00. «Усе мы родам з дзяцінства». Гала-канцэрт 
лаўрэатаў І Рэспубліканскага тэлефестывалю 
юных талентаў. 16.40. «Белыя росы». Маст. 
фільм. 18.10. Дзелавы веснік. 48.25. Гінес-шоу. 
18.55. Запрашаем на вячоркі. 20.00. Панарама. 
20.40. Калыханка. 21.00. «Прыгожая, але небяс- 
печная». Маст. фільм. 23.05. Не забудзьцеся 
ўключыць тэлевізар. 23.15. Футбол. Чэмпіянат 
Беларусі. «Дынама-9З» (Мінск)- « КІМ». 
(Віцебск). 2-гі тайм. 
КАНАЛ «ОСТАНКИНО» 
7.00. Час силы духа. 8.00. Мара- 
фон-15. 8.30. С утра пораньше. 9.00. Полигон. 
9.30. Спортлото. 9.45. Пока все дома. 10.15. Ут- 
ренняя звезда. 11.05. Под знаком ГІЙ. 11.45. «Кон- 
трольная для взрослых». Телесериал. Фильм 
3-й. 42.30. Малые города России. 13.00. «Пиф 
и Геркулес». Мультсериал. 13.10. «Подводная 
одиссея команды Кусто». Док. сериал. 14.00. Но- 
вости (с сурдопереводом). 14.20. В эфире 
межгосударственная  телерадиокомпания 
«Мир». 15.00. Живое дерево ремесел. 15.05. Ок- 
но в Европу. 15.35. Большой театр. 16.25. Клуб 
путешествеников. 17.15, 23.00. Новости. 17.25. Те- 
лелоция. 17.40. «Кот Феликс», «Настояцие 
охотники за приведениями». Мультфильмы. 
18.30. Бомонд. 18.50. Премьера худ. фильма 
«Труп моего варага». 21.00. Воскресенье. 
21.45.Гол. 22.20. «Я буду ждать». Худ. фильм. 
23.10. Дневник Х Международного конкурса 
им. П. И. Чайковского. 23.30. 'Футбол. Чемпионат 
мира. Сборная Бельгии-- сборная Марокко. 
2-й тайм. 
КАНАЛ «РОССИЯ» 
7.00, 13.00, 19.00, 22.00. Вести. 7.30. «Пресвя- 
тая тройца». Док. фильм. 7.50. Студия «Рост». 
8.20. Доброе утро! 8.50, 12.50, 43.35, 14.25, 18.40, 
21.40. Опаленная победа. 9.00. Лучшие игры НБА. 
10.00. Аты-баты. 10.30. Музей кино. «Завешание 
доктара Мабузе». 43.20. Не вырубить... 13.40. Бе- 
лая ворона. 14.35. Чемпионат мира по футболу. 
Колумбия-- Румыния. 16.15. Золотая шпора. 
16.45. Коробка передач. 17.00. Волшебный мир 
Диснея. 18.00. Праздник каждый день. 
18.40. Устами младенца. 19.25. Кинотеатр Си-би- 
эс. «Ночная прогулка». 21.45. Сам себе режиссер. 
24.45. У Ксюшм. 22.40. Автомиг. 22.45. Звезды 
говорят. 22.50. Спортивная карусель. 22.55. Чем- 
пионат мира по фуктболу. Норвегия--- Мексика. 
ПОЛЬША-!І 
8.00. Сельское хозяйство в мире. 8.15. Прошу 
ответить. 8.35. Сельскохозяйственный журнал. 
9.55. Программа дня. 10.00. Программа для 
детей. 10.25. Музыкальная программа для детей. 
10.45. Телеутро. 11.10. «Домик в прерии». Сериал 
пр-ва США. 12.00. Ты и твой кот. Передача 
с телетекстом. 42.55. Телеконцерт пожеланий. 
13.25. Телетеатр для детей. 14.05. С камерой 
среди зверей. 14.20. Летнее МТУ. 14.40. В старом 
кино. 16.30. Мелкие стычки. 17.00. Шалом. 
Сокровица святой земли. 17.40. Антенна. 
18.00. Телеэкспресс. 18.30. «Династия Колби». 
Сериал пр-ва США. 19.20. Семь дней-- мир. 
20.00. Вечеринка. 20.30. Новости. 21.10. «Га- 
рем». Сериал пр-ва США. 22.10. Развлекательная 
программа. 22.50. Спортивная студия. 00.50. «Чу- 
до в Рыме». Фильм пр-ва Испании. 02.00. Музыка 
Россини. 

АПОШНЯЯ СТАРОНКА 





ФЭСТ КАТАЛІКОЎ У ГОРАДНІ 


Як зазначыла верніца Яніна Жук: ТГо- 
радня з часоў панскай Польшчы 
Пілсудзкага такога ня бачыла." 

На здымку: фэст па вуліцах Горадні. 
Фатаграфаваў В.УЛАДАСЕВІЧ. 


Каб усе жадаючыя вернікі-каталікі 
змаглі ўзяць удзел ва ўрачыстых сьвятка- 
ваньнях ў Горадні “Боскага цела”, уладам 
давялося часова прыпыніць рух грамадзка- 
га транспарту горада. 


СЬВЯТА БЕЛАРУСКАГА 


У дзіцячым садку М 42 ВА “Азот” пры ак- 
тыўнай падтрымцы бацькоў вучні першага 
класа правялі Сьвята беларускага буквара. 

Дзеткі чыталі вершы, казалі казкі, сьявалі 
песьні. Дарослыя таксама спрабавалі сёе-тое 
прадэклямаваць на беларускай мове. 


БУКВАРА 


Сьвяты беларускага буквара й надалей 
будуць праводзіцца для тых, хто 
ўпершыню пачаў вывучаць беларускае 


слова. 
Г.КУТАСОВІЧ. 





КРЫМІНАЛЬНАЯ ХРОНІКА 


За мінулы тыдзень на гэрыторыі вобласьці зьдзейсьнена 136 злачынстваў і адбылося 30 
здарэньняў. У іх ліку 2 забойствы, 6 цялесных пашкоджаньняў, 2 згвалтаваньні, рабаўніцтва, 
5 хуліганстваў, 37 крадзяжоў дзяржаўнай і 57 - асабістай маёмасьці грамадзян. 

За гэты ж час 49 злачынстваў раскрыта. У 10 дарожных здарэньнях 16 чалавек 


паранена. 


А вось зьвесткі аб стане злачыннасьці ў вобласьці за 5 месяцаў. Як і раней, працягва- 
ецца яе рост, які склаў 18,09;, у тым ліку наўмысныя забойствы “вырасьлі” амаль на 
30,090, разбоі - на 46,7, крадзяжы дзяржаўнай маёмасьці - на 8,0, а асабістай - на 38,996. 

Утой жа час ёсьць істаноўчыя моманты. Так, прыкметна павялічылася раскрываемасьць 
злачынстваў, і зараз яна складае 79,99;, меней зьдзейсьнена цяжкіх цялесных пашкоджань- 
няў (29,2), згвалтаваньняў (47,2), атаксама рабаваньняў, хуліганстваў, крадзяжу транспарту, 
больш актыўна вялася барацьба з эканамічнай злачыннасьцю (22,69). 


ГОРАДНЯ 

Шэраг рэйдаў, праведзеных гарадзенскімі 
міліцыянтамі на прахадных прадпрыемстваў, далі 
добры плён. Толькі за адно “наведваньне” на 
прахадной мясакамбіната былі затрыманы двое 
рабочых, якія выносілі адпаведна па 59 і 26 кг 
мясапрадуктаў, а на гарбарным заводзе “не па- 
шанцавала” двум работніцам, у якіх 
канфіскаваны тры скуры. (Цікава, а куды глядзіць 
адміністрацыя гэтых прадпрыемстваў?) 

Тычыццагэтай гандлёвых работнікаў, бо калі 
паназіралі некалькі хвілін за працай пра- 
даўшчыцы крамы М. 14 “Агародніна” па вул.Дам- 
броўскага, то высьветлілася, што тая толькі трох 
пакупнікоў аблічыла на 1130 рублёў. А колькі іх 
праходзіць за дзень... 

“Доўгі час супрацоўнікі крымінальнага вышуку 
Кастрычніцкага РАЎС не маглі натрапіць на сьлед 
зламысьніка, які краў у раёне электралічыльнікі. 
Цікава, што ахвярамі ў асноўным станавіліся жыха- 
ры дамоў па прашпэктах Касманаўтаў і 40-год Пе- 
рамогі. Пасьля дзесятага крадзяжу адказ на 
пытаньне зьявіўся сам - яго прынеслаў дзяржаўную 
частку жанчына, якая паскардзілася, што яе сужы- 
цель зусім страціў розум - прапівае хатнія рэчы й да 
таго ж крадзе ў дамах электралічыльнікі. У доказ 
янапаклаланастол перад дзяжурным міліцыянтам 
запчасткі ад іх. 

Тады й высьветлілася, што злачынец не прыт- 
рымліваўся “воўчых” традыцый, бо краў там, дзе 


жыў, і там, дзе працаваў - за Нёманам і за 


“чыгункай”. 
ж 

У канцы працоўнага дня на рабочым месцы ў 
аддзяленьні Нацыянальнага банка па вул.Кар- 
бышава, 17 з табельнай зброі - пісталета Мака- 
рава - застрэліўся 56-гадовы інкасатар. 
Прычыны самагубства высьвятляюцца. 

АСТРАВЕЦ 

Ноччу з пятніцы на суботу з пашы каля 
в.Дрэвенікі скралі двух коней, якія належылі 
калгасу імя Мічурына. 

БАЯРЫ (Гарадзенскі р-н) 

Тое самае здарылася з двума коньмі, якія 
пасьвіліся ноччу каля гэтай вёскі й належылі 
мясцовай жыхарцы. 

Няўжо гэты забыты промысел аднаўляецца? 

ЛІДА 

Але жывёлу крадуць ня толькі з пашы. Так, з 
фермы экспэрымэнтальнай базы “Ніва” у 
в.Гімбуты скралі двух цялят, нягледзячы на тое, 
што яна ахоўваецца, але,праўда, на паперы. 

ЬЫ 2 

Цэлы тыдзень раздумваў вадзіцель мясцова- 
га аўтакамбінату МЗ: ісьці ў міліцыю ці не. 
Заявіць - падымуць на сьмех, а не пайсьці - 
грошай шкада - звыш мільёна рублёў, якія пра- 
паліз летніка якраз пасьля добрай п'янкі ў сваёй 
кватэры з малазнаёмым хлопцам. 


Г.СЫСОЙ. 


АБСТРАЛЯНЫ ГРУЗАВІК 


27 траўня ў ворганы ўнутраных спраў зьвяр- 
нуліся вадзіцелі жытомірскага СП “Подо- 
льмазсервис”. Яны паведамілі, што паблізу 
вёскі Санюкі Ельскага раёну невядомыя на 
іншамарцы з беларускімі дзяржаўнымі нума- 
раміабагналі іх“МАЗ-супер” ізрабілітры стрэ- 
лы з паляўнічай стрэльбы. Вадзіцелі не 
пацярпелі й не спыніліся, а злачынцы зьніклі. 


У той жа дзень з стаянкі матэля “Мінскі” 
зьнік грузавік “УдІуо”, які належыць поль- 
скай камэрцыйнай фірме. Вадзіцель, якога 
невядомыя злачынцы захапілі й трымалі 
пэўны час, няможапрыпомніць месца, дзе ён 
быў, і назву фірмы, якой ён прывёз груз. 

СІМ 





БЕЛАРУСКІЯ 


ПМНАСТЫ - МАЦНЕЙШЫЯ 
У ЭУРОПЕ 

Перамогай гімнастаў зборні Беларусі за- 
вяршыўся ў Празе чэмпіянат Эўропы. Да 
апошняга нумару праграмы прэтэндэнтам 
на “золата” не без падстаў лічылася муж- 
чынская каманда Расеі, якой кіруе зна- 
каміты трэнер Леанід Аркаеў. Ня здолелі 
расейцы ўлічыць адзін фактар - фэнаме- 
нальную падрыхтоўку гімнастаў зборні 
Беларусі. У выніку, наша каманда на 0,44 
бала апярэдзіла Расею і ўпершыню 
ўзьняслася на гімнастычны Эўрапэйскі 
Алімп. У складзе “залатой” дружыны вы- 
ступалі Віталь Шчэрба, Іван Іванкоў, Анд- 
рэй Кан, Аляксандр Шостак, Віталь 
Рудніцкі. Між іншым, І.Іванкоў месяц таму 
ў Аўстраліі стаў абсалютным чэмпіёнам 
сьвету ў шматбор'і. 


ГАРАДЗЕНЕЦ 
Э.ХАМЯЛЯЙНЕН ІДЗЕ 
НА СУСЬВЕТНЫ РЭКОРД 


Толькі 156 ачкоў не хапіла дзесяціборцу 
з Горадні Эдуарду Хамяляйнену, каб уста- 
ляваць новы сусьветны рэкорд у гэтым 
відзе лёгкай атлетыкі. На праходзячым у 
аўстралійскім горадзе Гетцысе 
міжнародным турніры сэрыі Гран-пры наш 
зямляк заняў першае месца й паказаў у 
выніку выдатны рэзультат - 8735 ачкоў. Як 
адзначыў пасьля фінішу гарадзенскі дзе- 
сяціборац, сусьветны рэкорд амэрыкан- 
скай зоркі Дэна О'Брайэна (8891), 
усталяваны два гады таму, ён паспрабуе 
палепшыць ужо ў жніўні - на чэмпіянаце 
Эўропы ў Хельсінкі. 


У ФУТБАЛІСТАЎ 
ЦЯПЕР НОВАЯ ГАЛАВА 


Эфэктам узарванай бомбы ў без- 
канфліктным беларускім футболе 
зьявілася заява галоўнага трэнера менска- 
га “Дынама” інацыянальнай зборні краіны 
Міхала Вергяенкі аб звальненьні яго з гэ- 
тых пасад. Прычына - непаразуменьні з 
кіраўніцтвам акцыянэрнага таварыства 
“ФК Дынама”. Як зазначыў у адным з 
інтэрв'ю спадар Вергяенка, ён “не жадае 
быць бязплатным дадаткам да каго-не- 
будзь”. За пяць тураў да заканчэньня 
чэмпіянату праўленьне футбольнага клю- 
ба задаволіла прозьбу трэнера. Прызнача- 
ны новы кіраўнік каманды - гэта добра 
вядомы ў Беларусі спэцыяліст футбола 
Веніамін Арзамасцаў. 

У сваю чаргу Фэдэрацыя футбола РБ 
пасьля нядоўгіх дэбатаў зацьвердзіла на 
пасадзе галоўнага трэнера зборні Сяргея 





Бароўскага, які ў апошні час узначальваў 
“ФК Маладзечна”. Ужо восеньню наша 
нацыянальная каманда ўпершыню прыме 
ўдзел у адборачных гульнях чэмпіянату 
Эўропы. Сярод кандыдатаў зборні - гарад- 
зенскі футбаліст Сяргей Гурэнка. 


«ГРЭКА-РЫМЛЯНЕ» 
ВЫХОДЗЯЦЬ НА 
ЭЎРАПЭЙСКІ ДЫВАН 


Толькі тыдзень застаўся да дэбюту га- 
радзенскіх барцоў грэка-рымскага стылю ў 
першым клюбным чэмпіянаце Эўропы. 
Згодна з рэгламэнтам, які зацьвердзіла ў 
Афінах Міжнародная фэдэрацыя бараць- 
бы, сапернікамі беларускіх атлетаў у адной 
з груп будуць спарцмэны Чэхіі, Балгарыі і 
Румыніі. 18-19 чэрвеня ў Горадні пройдзе 
першая сустрэча ў рамках Эўрапэйскага 
чэмпіянату - з румынамі. У наступныя вы- 
хадныя ў Бухарэсьце - паўторны матч. 


ГАНДБАЛІСТЫ 
ПАКАЗВАЮЦЬ ХАРАКТАР 


Першы ў гісторыі гандбола чэмпіянат 
Эўропы, які цяпер праходзіць у парту- 
гальскім горадзе Алмада, кожны дзень 
прыносіць многа нечаканасьцяў. Сярод 
“парушальнікаў” спакою - зборня Бела- 
русі. У стартавай гульні нашы хлопцы пе- 
рамаглі зборню Нямеччыны - 24:23. Аднак 
у другой сустрэчы - з расейскай камандай 
- прыйшлося саступіць. 

Затое нашай дружыне ўдалося без цяж- 
касьцяў перамагчы зборню Румыніі. Але, 
на жаль, учора беларусы прайгралі фран- 
цузкай зборні. Вынік - 32:29. 

У складзе беларускай дружыны высту- 
паюць тры гандбалісты з Гарадзеншчыны 
- гэта браты Аляксандр і Андрэй 
Мінеўскія, атаксама Андрэй Барбапынскі. 


НАЦЫЯНАЛЬНАЯ 
ЗБОРНЯ БЕЛАРУСІ 
ПРАЙГРАЕ 


У спорткомплексе “Уручча” праведзена 
першая афіцыйная сустрэча нацыяналь- 
най зборні Беларусі па міні-футболу. 

На жаль, беларускія майстры прайгралі 
свайму саперніку - нацыянальнай зборні 
Ўкраіны з лікам 1:2. 

Адзін мяч для нашай зборні за 10 хвілін 
да заканчэньня гульні здабыў С.Лагоцька. 
Менавіта яму ўручаны прыз спонсара 
зборні - менскага мініфутбольнага клюбу 


“Менск” у 150 тысяч беларускіх рублёў. 
Г.Н. 


шашышыаааШШШШШШШШШШШЯ 
Гарадзенская Вабласная Рада БНФ заклікае 


У гэты складаны й цяжкі для нашай 
Бацькаўшчыны, Беларусі, час, калі 
ўладныя намэнклятурныя структуры 
раскрадаюць і распрадаюць здабытак 


нашага народу, выступаюць супраць 
беларускай незалежнасьці, мовы й 
культуры, усім, каму не абыякавы лёс 








нашай дзяржавы, трэба аб'яднаццапад 
штандарам Беларускага Народнага 
Фронта “Адраджэньне”. Уступайце ў 
БНФ! 

Пішыце на адрас: 230025, г.Горадня, 
а/с 139. Тэлефануйце штодзень з 9.00 
да 17.00 па тэлефоне 45-41-83.. 


“ПАГОНЯ” 


РЭДАКЦЫЙНАЯ КАЛЕГІЯ 
Заснавальнік: 
культурна-асьветніцкі фонд 
“БАЦЬКАЎШЧЫНА”. 
Адрас рэдакцыі: 230023, г.Горадня, 

вул.Дамініканская, 1. 
Тэлефоны: 45-29-96, 45-41-83. 


Газэта выдаецца па пятніцах 4 разы 
на месяц. 

Індэкс 63124. Ліцэньзія Ме 465. 
Фотанабор, афсэтны друк. 
Гарадзенская вабласная 
ўзбуйненая друкарня: 230003, г.Го- 
радня, вул.Паліграфістаў,4. 


